
శ్రీ వా ను దా స స్వా మి వా రి

గ్రంథం

మలయువారు :



శ్రీ రాఘవచంద్రాయనమః

ఆర్యకథానిధి.

పంచమ భాగము.



హేవిలికొలను సుబ్బరాయ

విరచితము.



అరవ కూర్పు ౧౦౦౦ ప్రతులు.

గుంటూరు.

శ్రీ కైలాస ముద్రాశాలయంబు
ముద్రింపబడియె.

౧౯౧౦.

(All Rights Reserved.)

శ్రీ వా ను దా స సా ని వా రి

గ్రంథ శ్లో

పరిమళము :



ప్రకాశము : ౧౯౪౫



శ్రీ రాఘవచంద్రాయనమః

ఆర్యకథానిధి.

పంచమ భాగము.

—

హవిలికొలను సుబ్బరాయ

విరచితము

—

అరవ కూర్పు ౧౦౦౦ ప్రతులు

గుంటూరు :

శ్రీ కైలాస మద్రాస్ కళాయంధ్రు

ముద్రింపబడియె.

౧౯౧౨.

(All Rights Reserved.)

విజ్ఞాపన

ఆర్యమహాశయులారా!

శ్రీ ఆంధ్ర వాల్మీకి వావిలికొలను సుబ్బారావు (వాసుదాసు)గారు రచించిన గ్రంథముల ప్రభావమును గ్రోత్తగా మేము డెలుఫలనినది తేదు. శ్రీవారు పరమపదించిన పది పండ్లండు సంవత్సరములుగా వారి గ్రంథముల ముద్రణ ప్రచారాదులు సక్రమ వ్యవస్థలో నుండినవికావు. నేడు తిరిగి శ్రీ కోదండరామప్రభువు సనుమతితో శ్రీ కోదండరామ సేవక ధర్మసమాజము వారా కార్యమును బూనినారు. ఇది లాభమున కాశించి చేయవలసినది ఆ శ్రీ వాసుదాసవారి యాశయము, ఆర్యమత, నీతి ధర్మములు తెలుగువారిలోఁ బ్రచారమయి వారు భయలోక సుఖములఁ బడయుటయే. ఆ యాశయము నెఱవేర్చుటయే యీ సంస్థకుఁ గర్తవ్యము. దీనివలన వచ్చు ద్రవ్యము శ్రీమదొంటిమిట్ట కోదండరామస్వామి కైంకర్యమున కును గ్రంథ పునర్ముద్రణమునకును మాత్రమే వినియోగపడఁ గలదు. తెలుగునీమ వారి కైంకర్యమునఁ దగిన సహాయ మొనరించెదరని విశ్వసించుచున్నాము.

దాసకుటి } ఇట్లు విన్నవించు
అంగలకుదురు } పరమాత్ముని వేంకటనారాయణదాసుఁడు,
12-11-1950 } అధ్యక్ష ప్రతినిధి,
శ్రీ కోదండరామ సేవక ధర్మ సమాజము.

గ్రంథములు దొరుకుచోటు :

శ్రీ కోదండరామ సేవక ధర్మసమాజము,
దాసకుటి-అంగలకుదురు పోస్టు, వయా తెనాలి.

దాతారం సర్వసంపదామ్

అపదా మపహరార్థం



య్యమి శ్రీరామో

భూనో భూనో సమామృహమ్.

కం. నీపాదకిమలసేవయు

నీపాదార్చకులతోడి నెయ్యమును నితాం

తాపార భూతదయయును

దాపసమందార వాహ నయనేయగజే.

శ్రీ రామచంద్రాయనమః.

ఆర్య కథానిధి.

ఐదవ భాగము.

౧. ధర్మవ్యాధ చరిత్రము.

కౌశికుఁడను నొక బ్రాహ్మణ కుమారుఁడు వేదములఁ బఠించి ధర్మశీలియై యుపనిషత్తు లెఱిగి తప మొనర్పవలయు నని వనమునకుఁ బోవ నిశ్చయించుకొనెను. వృద్ధులైన తల్లి దండ్రు లతని యెడఁబాటు నోర్వక శోకింబున నతనిఁ జేరఁదీసి యిట్లనిరి.

తండ్రీ! నీ వొకఁడవే మాకు కుమారుఁడవు. దీర్ఘ కాలము బిడ్డలులేక తపసులు భారవోసి వంశాంకురంబుగ నిన్నుఁ గంటిమి. మాకు వార్ధకదశలో నీవు దిక్కగుదువని మా వియోగానంతరము నీళ్ళు విడుతువని కొండంత యాశ యుంచుకొని యున్నాము. ఇంతటి యాశతోఁ గడుపుకట్టి కాలుగట్టి నిన్నుఁ బెంచి పెద్దచేసినందుకు నార్జించు శక్తిలేక నేత్రపాటవమును లేక మూడుకాళ్ళ ముసలివారమై పరుల నోడ్చుట కోరుకాలములో మమ్ము నీవు విడిచి పోవుట పాడిగాదు. అన్ని యాశ్రమములలోను గృహస్థాశ్రమము

మిగుల మేలైనది. తక్కిన మూడ్రాశమమూల వారును గృహస్థు వలననే సుఖజీవనము చేయుచున్నారు. గ్రుడ్డి కుంటి చెవిటివారును వికలాంగులును గృహమేధి యివి వలననే బ్రదుకుచున్నారు. అతిథులు అభ్యాసతులు గృహస్థు నువ చారము వలననే యాత్రచేయఁ గలిగియున్నారు. ఇందఱ రక్షించిన పుణ్యము గృహస్థుని చెందుచున్నది. ఇంతయేల? పిపిలికాది జంతువులకును గృహస్థు గృహమే జీవనాధారమై యున్నది. అట్టి గృహస్థ ధర్మమునుమాని కాననమున నొంటి తపస్సుచేయుట తగవుగాదు ఆశ్రమధర్మము వరుసగ నాచరించుట శ్రేయస్కరము. తల్లిదండ్రు లింట్ల నవయుచుండ దపస్సుచేసి నీ వేపుణ్యలోకముల నాధింపగలవు? తల్లిదండ్రులను దాతముత్తాతలను బూర్వులను బూర్వతరులను నివాపములకుఁ బాపి దుర్గతులపా లొనర్చి నీ వే సుగతి నందగలవు? గృహస్థధర్మమందఁ గడతేట లేనవాడవు నీ వితరమార్గంబుల నేమి కడతేటఁ గలవు? తపముచేత దేహమును మనస్సును గాసిపెట్టినఁగాని యవి నీవు చెప్పినట్టు వినవని తలఁపవలదు. గృహస్థధర్మము నడపుట సుకరముగాదు. పుత్రులకుఁ బితృశుశ్రూషయు స్త్రీలకుఁ బతిసేవయుఁ దపములలో నుత్తమ తపములని మిక్కిలి కష్టసాధ్యములని శాస్త్రములు ఘోషించుచున్నవి దీనివలననే యభ్యాసశక్తి బలిమి నింద్రియ జయము సులభ మగుచున్నది. ఇంట గెలువలేని వాడవు రచ్చకెక్కియేమి గెలువఁగలవు? అని యెంతచెప్పినను వినక యమూల్య భాలుఁ డడవికిఁబోయి యొక చెట్టుక్రింద కూర్చుండి తపస్సు

చేయుచుండెను. ఇట్లు కొన్ని దినములకుగ నొకనాడు మధ్యా
హ్న సమయాలున దపస్సుచేయు సతనిపై నొక యాడు
కొంగ రెట్టపై చెను. దానివలన వాని ధ్యానము చెడుటయు



కొలిమిడు కొంగను బంపుట.

వాడు దాని జంప నంచి కోపమున గ్రూరదృష్టిని ఆ యాడు
కొంగను జూడగా నది గిరగిర తిరిగి చచ్చి నేలబడెను.

అంత మధ్యాహ్నభిక్షకై యా బ్రాహ్మణ కుమారుండు ససూపమున నున్నయొక గ్రామమునకుఁ బోయి పరిశుద్ధముగ నున్న యొక గృహమునఁ జొచ్చి “భవతి భిక్షాం దేహి” యని యటచెను. ఆ యిల్లాలును “ఉండుము వచ్చెద” నని చెప్పి లోపలికిఁబోయి పాత్రమును శుద్ధిచేసి యన్నము తెచ్చు సమయమునకు సరిగ నామె పెనిమిటి మిక్కిలి యాఁకట డస్సి సొటసొట లాడుచు వచ్చెను.

ఆ యిల్లాలు చేతితట్ట నేలఁబెట్టి యాయనకు స్నానమునకు నీళ్ళిచ్చి మమఁగు వస్త్రమునిచ్చి యర్హక్రియలు తీరిన తరువాత నాయనకుఁ దుప్పిగ భోజనమిడి ప్రక్షాళనమునకు నీళ్ళిచ్చి యాయన భుజించిన పాత్రమంద భుక్తశేషంబు దాను భుజించి శయ్యపడిచి మధురవాక్యంబుల నతని లాలించి వరుండి యతనికి పాదసేవ నేయుచుండు సమయంబున బ్రాహ్మణుని దా నుండుమని చెప్పట స్మరించి లజ్జపడి భర్త యనుజ్ఞ గైకొని పోయి పాత్రమున అన్నము తీసికొని బ్రాహ్మణునొద్దకు వచ్చెను.

ఆ యిల్లాలు మిక్కిలి పుణ్యచరిత్ర. ఆమెకు పతియొద్దై వము. పతిహితమునే కోరుచు నతని చిత్తానుసారము వర్తించుచు నత్తమామలకుఁ బరిచర్య నేయుచు వయస్సున చిన్నదయ్య గుణములఁ బెద్దదై సాధువర్తనము, శుచిత్వము గలిగి కుటుంబహితముఁ గోరుచు, దేవతాతిథిపూజలు గావించుచు, భృత్యులను దన పుత్రులవలె నాదరించుచు, గర్వములేక

యింద్రియముల జఱుచి వర్తించుచుండును. ఇట్లు భిక్షుదేచ్చిన యీ గృహిణిని జూచి విప్రకుమారుఁ డిట్లనియె.

ఏమమ్మా! నేను భిక్షు యడుగ నుండుమని చెప్పి యింటిలోనికిఁబోయి యింత జాగుచేసితివి. లేకుండిన నప్పుడే లేదు పొమ్మనరాదా? అనినఁ గోపముచే ముడువ్పాదయము గల యాతనితో నా పతివ్రత యిట్లనియె.

బ్రాహ్మణా తమింపుము. నాభర్తయే నాకు దైవము. వారప్పుడే యాఁకట నలఁగివచ్చిరి. వారి శుశ్రూషయగుండుటచే నింత తడవాయెను. అనిన బ్రాహ్మణుఁ డిట్లనియె. ఏమీ! నీమగఁ డంత యెక్కువ, బ్రాహ్మణుఁ డంత తక్కువయ్యెనుగదా? గృహస్థ ధర్మమందుండియు బ్రాహ్మణుల నవమానించెదవు. ఇంద్రుఁడది దేవతలును బ్రాహ్మణులకు నమస్కరించుట యెఱుంగవా అట్లుండ మానవు లేమిలెక్క? ఓసి పొగరుబోతా! నీవు తెలిసినదానవు గావు. పెద్దలవలన విన్నదానవు గాదు. కాకుండిన విప్రులు క్రుద్ధులైన లోకము నంతయు దహింపఁ గలరని యెఱుంగకుందువా? అనిన ఆ స్త్రీ యిట్లనియె.

ఓ బ్రాహ్మణుడా! నేను నీచే చచ్చుటకు ఆడు కొంగనుగాను కోపమును విడువుము నీ కోపము నన్నేమి చేయఁగలదు? నేను బుద్ధిపూర్వకముగ నిన్నవమానించిన దాననుగాను. బ్రాహ్మణులు దేవతల్యులని యెఱుంగుదును. కావున నా యపరాధము తమింపుము. బ్రాహ్మణ

కోపము విధము నే నెఱుంగనిదానను గాను. ఒకఁడు నముద్రజలము ద్రాగరాకుండు నట్లుగా శపించెను. ఒకఁడు వాతాపియను మహాసురుని తిని జీర్ణించుకొనెను. ఒక బ్రాహ్మణుని క్రోధాగ్ని దండమం దిప్పటికి నాటకున్నది. వారెంత కోపగుణము గలవారో యంత దయాగుణము కలవారు.

బ్రాహ్మణా! ఇక నాచరిత్రము విని నన్ను తీర్చి పుము. పతిశుశ్రూషయందుండి నిన్ను మఱచుట సత్యము. నా పతియే నాకు వరమ దైవతము. దేవతలకంటెను నాకు నా భర్తయే పూజ్యుఁడు. కావున కొఱత లేకుండునట్లు సర్వదా నాపతి శుశ్రూషయే సలుపుచుందును. పతిసేవ వలన ఫలము నీకుఁ దెలియఁ జెప్పెద వినుము. నీ వడవిలోఁ దప మొనర్చుచుండ నొక యాఁడుకొంగ నీపై రెట్టవైచెను. దానిపై నీ క్రోధాగ్నిని బఱపి దాని వధించితివి. క్రోధమునే గొప్పగ కొనియాడెదవుగాని దానివలన కీ డాలోచింపవైతివి. కోపమువచ్చి విడిచిన వెంటనే నీ మనస్థితి దేహస్థితి యెట్లు లుండునో నీలో నీవే చూచుకొనుము. ఏనుఁగు కలఁచిన కమలాకరము నీరమంతయుఁ గలుషమై తామరతూఁడులు తెగి పువ్వుములు నలఁగి కొన్ని సమయముల నొడ్డులుగూడ నురులునట్లు కోపముచే మనస్సు ప్రసన్నత చెడి నరములు సడలి మెదడు కలఁకపడి దేహసౌష్ఠ్యవమే చెడును. కోపము దీర్ఘము నతియశయమగు కొలఁది దేహమునకుఁ గలుగు హానియు నతిశయించి యుండును. కోపాతిశయము చేత రోగిలైన వారును మతిచెడిన వారును గలరు గదా? వేదా

ధ్యయన మొనర్చియు శాస్త్రములు వల్లించియు అహింస
 పరమధర్మ మను వాక్యమును పెడచెవిని చెక్కితివి నీ వేటి
 బ్రాహ్మణుడవు? ఆ కొంగ యీ జన్మమున ననుభవింప
 వలసిన ప్రారబ్ధకర్మ మంతయు ననుభవింపనీయక దానిని
 హింసించుటచే దానికిఁ గలిగించిన కీడు నిన్నురక విడుచునా?
 అది నీ తపమునకు విఘ్నము కావింపవలయునని యుద్దేశిం
 చెనా? అది నీకుఁ జేసిన యపకారము ఘోరమో మను
 ష్యుడవు అందు బ్రాహ్మణుడ వయ్య నీవు దాని కుద్దే
 శించి చేసిన కీడు ఘోరమో యాలోచింపుము. ఏ జాతి
 యందును స్త్రీ లవధ్యలనుట మఱచితివి. దానికిఁ గాగణమైన
 నూహింపవైతివి. మనుష్యులకు క్రోధమును మించిన శత్రువు
 లేడు. నేను బ్రాహ్మణుడ నేను బ్రాహ్మణుడ నని చెప్పు
 కొనుట చేతనే బ్రాహ్మణగౌరవము రాదు. ఆ యోగ్యత
 సంపాదించుట దుష్కరము. క్రోధమోహముల విడిచి సర్వ
 భూతంబులందు దయగలిగి సత్యము తప్పక వేదాధ్యయన
 మొనర్చి యింద్రియముల గెలిచిన బ్రాహ్మణుడుగాని జాతి
 పేరు చెప్పి కీర్తించువాఁడును బ్రాహ్మణుడా? నీవు చదివిన
 చదువునకు శ్రమము మాత్రమే ఫలమైయున్నది. బాగుపడఁ
 గోరెద వేని మిథిలా నగరమున ధర్మవ్యాధుడను కటికవాని
 సుద్ధకుఁ బొమ్ము నీకు మేలగును. స్త్రీచగు నేను చాపల్య
 మున వదలిన మాటలకు కోపింపకుము. స్త్రీలవధ్యలనుట
 సత్కరింపుము. అనిన భాసుగుం డిట్లనియె.

తల్లీ ! నీయెడ చాల సంతోషించితిని. క్రోధము వదలితిని. నీవు నన్ను పలికిన నిష్ఠురములు గురూపదేశ నాక్యములుగ గ్రహించితిని. కల్యాణీ ! నీకు మేలగుఁగాక పోయి వచ్చెద నని యామె యెఱుక కాశ్చర్యపడుచు వనదుర్గంబులు దాంటి జనకుఁడు పాలించు మిథిలానగరంబు సొచ్చి ధర్మవ్యాధు నునికి యెఱింగి యత డంగడియాదు మృగమహిషాదుల మాంసము నఱకి యమ్ముచుండఁ జూచి యేవగించి డాడు నొల్లక దూరంబునంద నిలువఁబడి యుండెను.

ధర్మవ్యాధుఁడును బ్రాహ్మణురాక యెఱింగి తటుకున నంగడిమూసి కాలు సేతులు కడిగి కొని యతఁడుండు చోటికి వచ్చి నమస్కరించి వినయముతో నిట్లనియె. బ్రాహ్మణా ! మిథిలకుఁ బొమ్మని నిన్నొక స్త్రీ బోధింప వచ్చితివని యెఱుఁగుదును. నావలన నీకుఁ గాఁగల కార్యమేది? ఇది నీకునిలువ నర్హతము గాదు. నా యింటికిఁ బోవుదము రమ్మని బ్రాహ్మణుఁడు ముందుపోవ ధర్మవ్యాధుఁడు వెన్నంటి తనయింటికిఁ బిలుచుకొనిపోయి పాద్యమిచ్చి పీఠంబు సమర్పింప నతఁడు సుఖముగ గూర్చుండి యిది రెండవ యాశ్చర్యమని యతని యెరుకకు మెచ్చుచు నా కటికవానితో నిట్లనియె.

ఓయీ! నీవు సుగుణసంపత్తి కలవాడవు. ధర్మమెఱిగినవాడ వయ్య జీవహింస చేయుటయు నిట్టి యసహ్య వ్యాపారమున నుండుటయు దగ దనిన ధర్మవ్యాధుఁ డిట్లనియె.

అయ్యా బ్రాహ్మణా ! అట్టులనకుము. నాతండ్రియుఁ
చాతముత్తాత లొనర్చు చుండినట్టియు మతపారంపర్యముగ
వచ్చినట్టియు స్వకులవృత్తియం దున్నాడను. బ్రహ్మ నాకు
స్వభావముగ నేవృత్తి నియమించెనో దానిని నేను విడువ
రాదు. మఱియొక శ్రేష్ఠవృత్తియందుఁ జొరరాకుండ బ్రహ్మ
నీ కాలుసేతులు కట్టివైచెనా యందువేమో వినుము. కట్టి
వైచెననుట యసత్యము గాదు.

ద్వి. తగ స్వసుప్తిత పరధర్మంబుకంటె

విగుణమైనను మేలు స్వీయధర్మంబు

మరణమైనను స్వధర్మంబున మేలు

పరధర్మ మెప్పుడు భయ కారణంబు.

ద్వి. భ.

అని భగవంతుఁడే సెలవిచ్చి యున్నవాఁడు. సత్కుల
మందు జన్మించుట దైవాధీనము. దైవమునకు నాయందు
నిష్కారణ కోపముగాని నీయం దనుగ్రహముగాని లేదు.
వీధివెంటఁ బోవుగాలి సువాసనను దుర్వాసనను గొనిపోవు
చుండు రీతి జీవుఁడును ఆయా జన్మమున చేసిన పుణ్యపాప
ములను గొనియే యా దేహమును విడిచిపోవుచుండును.
అతని మనస్సున నుండిన కోరికలను వాఁడొనర్చిన పుణ్య
పాపములను వాఁ డనుభవించుటకు ననువైన కులమునందు
దేశమునందు వంశమునందు మఱుపటి జన్మమందు వాఁడు
పుట్టుచుండును. కావున నొకఁడు పురుషుఁ డగుటకు, స్త్రీ
యగుటకు, మనుష్యుఁడగుటకు, పశువగుటకు, భాగ్యవంతుఁ
డగుటకు, దర్మిదుఁ డగుటకు, రోగియగుటకు, ఆరోగ్యవంతుఁ

డగుటకు, బ్రాహ్మణుఁ డగుటకు, చండాలుఁ డగుటకు వాఁడు వాఁడు కారణ మగునుగాని మఱి యెవ్వఁడునుగాడు. ఒక శ్రుతిగూడిన వీణె మఱియొక శ్రుతియందలి పాట కనువు వడదు. కడతరగతియందుఁ బ్రతిచు బాలుఁడు మేలి తరగతి పాఠములు చదువ యోగ్యుఁడు కాఁడు. జోగాడు బాలుఁడు పెద్దవారివలె బరుగెత్తఁ నర్హుఁడు కాఁడు. అట్టులే కొలఁది జాతీయందుఁ బుట్టినవాఁడు నుఱి గొప్పజాతి క్రియల సలుప నర్హుఁడు కాఁడు. వానికి స్వాభావికమైన లోపము గలదు. ఆ తత్త్వ మెఱుంగక మోహియై యేకారణముచేతనైన నుత్తమజాతి క్రియల నొనరింపఁబూను హీనజాతివాఁడు రెంటును జెడును. ఒక తరగతియం దారితేటి మఱియొక తరగతికిఁ బోవుటయు, ఒక మెట్టెక్కిన తరువాత మఱియొక మెట్టెక్కుటయు సుఖకరము నిరపాయము గాని మొదటి తరగతియందుఁ బూర్ణుఁడు గానివాఁడు మొదటిమెట్టు నెక్కిని వాఁడు లెటాలున పైతరగతికి పై మెట్టున కెగరఁబూనుట యున్న స్థితినిగూడఁ జెఱచుకొనుటకే. బాలుఁడు వృద్ధుఁడైనట్లు, మొగ్గ వికసించి పుష్పమైనట్లు మొలక చెట్టుయినట్లు జాతీయందును అభివృద్ధి క్రమక్రమముగ రావలయునుగాని లెటాలున రాదు. మొగ్గలోని తేకులు బలాత్కారముగ మనము విచ్చిన నది పుష్పమగునా? పరిమళించునా? మొలకను దినదినము కొంచెము పైకి లాగుచుండిన వృక్షమగునా? ఫలముల నిచ్చునా? తొలుత తానున్న స్థితియందు చక్కఁగ దృఢపడి తరువాత పైదశకు ప్రయత్నింపవలయును. ఉన్న

స్థితియందు మనము పూర్ణుల మైతిమేని పైస్థితి మనయత్నము లేకయే కలుగును, స్వభావముగ వచ్చినదానియందే చక్కంగ నడువలేనివాఁడు క్రొత్తదానియందు నెట్లు దోషము లేకుండ నడువఁ గలఁడు? జన్మము పై వాధీనము గాని పౌరుషము తన యధీనమే కావున నేను నీచజాతియందుఁ బుట్టితినిని కాని నీచకర్మ నొనరింపవలసి వచ్చెనని కాని దుఃఖపడను. పౌరుష మున యథాశక్తి పొరవడను. ఎన్నివిధములఁ గష్టించియైన నా తల్లిదండ్రులను నేను జై వమునలఁ బూజించి వారిసుఖమే నా సుఖముగఁ దలఁతును. సత్యము తప్పను. తక్కువవారిని బరిహసింపను. ఎక్కువవారిపట్ల అసూయ వహింపను. యథాశక్తి దాన మాచరితును. యథాశక్తి పరోపకార మొనర్తును. దేవతలను అతిథులకు భృత్యులకు నీయఁగా మిగిలినది భుజింతును. ఎవ్వరిని ఎగ్గులాడను. నేను మాంస మును భుజింపను. ఉపహింస చేయను. పనులు చంపి తెచ్చిన దానిని వెలకుఁగొని విక్రయింతును. పరిశుద్ధమైన యాహారము భుజించుటచే చిత్తశుద్ధి కలుగునని యెఱింగి దుర్వాసన గల పదార్థములను, మత్తునిచ్చు పదార్థములను, సత్యము ఊహించఁ జేయు పదార్థములను భుజింపను. ఉపవాసము నందును మితభోజనమునందును గల గొప్పగుణమెఱింగి వ్రత దినముల నుపవాస ముందును. తక్కినదినముల మితముగనే భుజింతును. కడుపునకు నేను బాసిన వాఁడను గాను, నా మనస్సు నా దేహము నేను జెప్పినట్లు నడవఁ జేయుదును. అసత్య మాడను. ప్రార్థింపఁ నడనియే యుపకార మొనర్తును.

కష్టము వచ్చెనని దుఃఖింపను. సుఖము వచ్చెనని యుస్సొంగను. అన్నిటికి భగవంతుడే కలఁడని నమ్మి నిర్భయముగ నిశ్చింతముగ నుండును. తెలిసియో తెలికయో పొరపాటున నదాటున నొకయకార్యము చేసితినేసి దానికై చాలఁ బశ్చాత్తాప పడుదును. అట్టి కార్యము మరల చేయనే చేయను. ఈ రెండుమార్గములను జేసినపాపము త్తయమగును. ఆత్మస్తుతిచే ప్రసిద్ధికి రాఁగోరువాఁడు బుద్ధిహీనుఁడని యెఱుఁగుదును. పాపము దాఁగదని యెఱుఁగుదును. మనము చేయు కార్యములను అంతరాత్మయగు భగవంతుఁడు చూచుచున్నాఁడనుట మఱువను. ఈవిధముగఁ బురుషకారమం దే లోపము రాకుండునట్లు యథాశక్తి ప్రవర్తింతును. ఇట్టి చర్యకు జాతి యడ్డపడదు.

ప్రతివర్ణమునం దుండువాఁడును జేయవలసిన యీ సామాన్య ధర్మములు తప్పక చేయువాఁ డేజాతియందుండిన నేమి? ఇవి చక్కఁగఁ జేయనివాఁ డేజాతియందుండిన నేమి? బ్రాహ్మణులవలె వేదాధ్యయనము నేను జేయరాకుండుటకై వగవను. ఆ నిషేధము నా మేలునకేయని యెఱుఁగుదును. వీణానాదము శంఖమునఁ బుట్టునా? వీణె యందైన నొక తంతె వలె మఱియొక తంతె ధ్వనించునా? రాజుల యధికారము నాకు రాకపోయెఁ గదా యని దుఃఖింపను. ఆఁబోతులు మోయనలసిన భారము మేఁక పిల్లలు మోవఁగలవా? ఇట్లులే తక్కిన వర్ణములవారికి, ఆహారము, ఆచారము, దేహతత్త్వము, మనస్తత్త్వము స్వభావగుణములను బట్టి విధించిన విశేష ధర్మ

ములు నాకు లేవని చింతింపను. నాకు స్వభావముగ వచ్చిన దానిని జక్కఁగ నెఱవేర్చుటకే నా శక్తివంతయు వినియోగింతును.

మఱియు వినుము. భగవంతుఁడు సర్వసముఁడు, ఆయనకుఁ బ్రాణికోటులన్నియు సమానములు. ఉత్తమ కులమునఁ బుట్టిన వారికి మాత్రమే పుణ్యలోకమిచ్చి తక్కిన వారిని నరకమునకు పంపఁడు. భక్తిప్రధానముగాని జాతి ప్రధానము గాదు. పుష్పమునకు సువాసన ప్రధానముగాని రూపము గాదు. రూపము పరిమళము రెండు నుండిన విశేషమే కదా. భక్తిచేత నెవరు పండ్లో కాయో పువ్వు నీళ్ళో దేనినిచ్చినను భగవంతుఁడు గ్రహించును. కావుననే కదా తనకై ప్రాణము నిచ్చిన జటాయువునకు శ్రీరాముఁడు మోక్షమిచ్చెను. పిడికెఁ డటుకు లిచ్చిన కుచేలునకు శ్రీకృష్ణుఁ డిహపర సౌఖ్యము లొసఁగెను. గురువులకుఁ బరిచర్య సలుపుచుండి తనకు ఫలముల నిచ్చిన శబరికి శ్రీరాముఁడు పుణ్యలోకముల నిచ్చెను. పాహి పాహి యనినంతనే భగవంతుఁడు కరిరాజును రక్షింప లేదా? ధ్రువుఁడు ప్రస్థాదుఁడు భగవంతుని దర్శించినపుడు బాలురు కారా? భక్తిగలిగినవారు స్త్రీలైనను బాలురైనను శూద్రులైనను మఱి యెవ్వరైనను భగవదనుగ్రహమునకు పాత్రులగుదురు కావున జాతి తక్కువగుటచేఁ గలుగు నష్టమేమి?

లోకములోని మనుజు లందఱుకవిధమైన గుణమును ఒక విధమైన కర్మమును గలవారు కారు. కావున నొక్కొక్క విధమైన గుణకర్మములు గలవా రందఱొక్కొక్క జాతివారుగ

విభజింపఁబడిరి. ఈ గుణకర్మలు మనుష్యులకు స్వభావముచేఁ గలుగునవి. బ్రహ్మచర్య తపస్సు మంత్రపఠనము సత్యము ఇవి బ్రాహ్మణునకు స్వభావకర్మములు. ధర్మము తప్పక ప్రజలను పాలించుట శిష్టులను రక్షించుట దుష్టులను శిక్షించుట రాజులకు స్వభావ కర్మములు. కృషియు గోరక్షణము వాణిజ్యము వైశ్యులకు స్వభావ కర్మములు. పరిచర్య శూద్రులకు స్వభావకర్మము. ఈ దేశమునకు రాజు జనకుఁడు. ఆయన ధర్మము తప్పక తప్పి చరించువారిని చారులచే నెఱిగి దంపించును. ఈ దేశమందు నాలుగు వర్ణములవారును వారి వారి వర్ణార్థములైన కర్మములే చేయుచుదురు గాన వర్ణక్రమము తప్పి నడువదు. దేహమునకు శిరస్సు, చేతులు, తొడలు పాదము లెట్టివో దేశమునకు బ్రాహ్మణులు, క్షత్రియులు, వైశ్యులు, శూద్రులు నట్టివారు. కాశ్యపేయు వనులు చేతులును జేతులు సేయువనులు కాశ్యపు జేయఁబూనిన నెల్లగునోయట్లే యొక వర్ణమువారు మఱియొక వర్ణమువారి కార్యములు చేసిననగును. దేహమున కన్ని యంగములు ముఖ్యము లగు నట్లు లన్ని వర్ణములు ముఖ్యములే. అన్నియు సమానములే. తమ తమ కులధర్మమందుండువారు బుద్ధిమంతులు. పూజ్యులు తెలిసినవారు తమకులధర్మము కష్టమనిగాని సీచమనిగాని తలఁపరు. దానిని విడిచి మఱియొకరి ధర్మము నవలంబించువాఁడుభయ భ్రష్టుఁడు. అట్టి భ్రష్టులు దేశమునం దెక్కువ యెప్పుడగుదురో యప్పుడే దేశము హింసనీతికి వచ్చును. కావున మారాజు వర్ణాశ్రమాచారము లెట్టివారును దప్ప

కుండునట్లు మిక్కిలి హెచ్చరికతో కనిపెట్టి యుండును. కులము
 సీచమైనను గులధర్మములు సీచములు గావు. కావున నాది
 సీచ కులమైనను నేను వర్తించు ధర్మములు సీచములుగావు
 రాజు లధర్మప్రవర్తకు లయిరేసి లోకమున ధర్మము నశిం
 చును. అధర్మ మెక్కుడగును. అధర్మ మెక్కుడగుకొలఁది
 నానావ్యాధులు కలుపులు, పీడలు లోనగునవి ప్రజలను బీడిం
 చును. అప్పుడే గూనివాండ్రు, కుంటివాండ్రు మఱుగుజ్జులు,
 పొట్టివాండ్రు, పెద్దతలలవారు, గ్రుడ్డివారు, నపుంసకులు
 లోనగు వికారస్వరూపులు పుట్టుదురు. ప్రజలయందు దయయు
 ఋజుప్రవర్తనము గలిగి యింద్రియముల జయించి ధర్మము
 తప్పని రాజునకు మఱి యేసాహాయ్య మక్కఱలేదు. అని
 యనేక ధర్మము లుపదేశించెను.

అన్నియు విని కొశికుండు నీ కిట్టిజ్ఞానము మాహాత్మ్య
 మెట్లు కలిగెనని యాబోయవాని నడిగెను. ఆ వ్యాధుఁ
 డిట్లనియె.

నీ ప్రశ్నమునకుఁ బ్రత్యుత్తరము తెలిపెదను. నావెంట
 రమ్మని యతని మఱి నీ క గదిలోనికిఁ దోడ్కొని పోయి
 యందు నిర్విచారముగ సుఖముగ సుఖశయ్యలపై నానంద
 ముతోఁ గూర్చుండి యుండిన నిరువురు ముసలివాండ్రను దన
 తల్లి దండ్రులను జూపి వారికిఁ దాను నమస్కరించెను. ఆవృద్ధు
 లిరువురు పుత్రునిఁజూచి యిట్లనిరి.

నాయనా! లేలెమ్మ. దీర్ఘాయుష్కంతుడవు కమ్ము. ఆరోగ్యవంతుడవుకమ్ము. నీవంటి నుపుత్రుని కని మేము ధన్యులమైతిమి. నీవు ధర్మమందుండుటచే మాపెద్ద లెల్లరును కృతకృత్యులై తరించిరి. పితృపూజయందు నీవు పరశురామునితో సమానుడవు. అని యనేక విధములఁ గొడుకును గొని యాడి యీయవ యెవరని యడిగిరి. ధర్మవ్యాధుఁడు “ఈయన బ్రాహ్మణుఁడు. మనయం దనుగ్రహించి మనకు దర్శనమిచ్చెను” అని చెప్పి కౌశికునితో నిట్లనియె.

బ్రాహ్మణ! వీరు నాపాలి దైవతములు. దైవమునకుఁ జేయవలసిన పూజలు ఉపచారములు నేను వీరికే గావించును. వీరునాకుఁ బ్రత్యక్ష దైవతములు. వీరే నేను పూజించు విగ్రహములు. ఇంద్రుఁడు లోనగు మువ్వదిమువ్వురు దేవతలు లోకమునకెల్లు పూజ్యులో వీరు నాకెల్లు పూజ్యులు. వీరినే నేను బుష్పములచేతను ఫలములచేతను పూజించి సంతృప్తి పఱుతును. నాప్రాణములను నా భార్యను బిడ్డలను మిత్రులను వీరి పూజార్థమే వినియోగింతును. నేనే వీరికి స్నానము చేయించి తడియొత్తి పాదములను ప్రక్షాళించి నేనే యాహార మిత్తును. వీరి మనస్సునకు సంతోషకరమగు పలుకు పలుకు దునే కాని యప్రియమెన్నడును బలుకను. వీ రధర్మకార్యము చెప్పినను బదులాడక యొనర్తును. తల్లియూ దండ్రీయు అగ్నియు ఆత్మయు గురువును పురుషునకు గురువులు. వీరందఱుఁ జక్కఁగఁ బూజార్హులు. ఈ విధముగ వర్తించు గృహస్థు సర్వదా యన్ని సత్కారములు జేసినవాఁడే యనిన బ్రాహ్మ

ఋడు, అమ్మా! గురువన నెట్టివాడో తెలుపుమని యడిగిన
ధర్మవ్యాధుఁ డిట్లనియె

నీ మతాచార ప్రకారము నీకు పరలోక సాధకమైన
ఆత్మజ్ఞాన మెవరు బోధింతురో వాకు గురువులు. అజ్ఞాన
మనెడి చీకటిని పోగొట్టువాఁడు గురువు. గురువగువాఁడు
నీయందలి ప్రీతిచే నిన్నుద్ధరింపవలయునను నభిప్రాయముతో
నీకు జ్ఞానము నుపదేశించును. గురువగువాఁడు తాను జ్ఞానము
గలవాఁడుగ నుండవలయును. అట్టి గురువును అకుదైనవని
భావింపుము. దాసునివలె సేవింపుము. పూజలు గావింపుము.
ప్రతిదిన మతని గోత్రము సూత్రము పేరుచెప్పి ధ్యానిం
పుము. దినయొద్ద ధనసూత్రనివాఁడు తా నితరుల కేమి
దానమియ్యఁగలఁడు? అట్లులే అశ్మజ్ఞానము లేనివాఁడు
నీకేమి జ్ఞాన ముపదేశించును? నూ సమాజములోఁ జేరుము.
మాకు ధనమిచ్చు అని ధనాశచేతనో తమ ప్రత్యేకకారకో నీకు
జ్ఞాన ముపదేశింతునని వచ్చువారు పగటి దొంగలని తలం
పుము. జ్ఞానము కొనిన వాడు. జ్ఞాను లెన్నఁడును జ్ఞానమును
విక్రయింపరు. ధనమిచ్చి కొను జ్ఞానము పరలోక సాధకము
కానేరదు. నిజమైన జ్ఞాని యెన్నఁడును సీమలము తప్పునఁడు.
నీ దేవుఁడు నిజమైన దేవుఁడు కాఁడు. మా దేవుడే నిజమైన
దేవుఁడని యనఁడు. మా మతములోఁ గలిసినఁగాని నన్ను
సేవించినఁగాని నీకు ముక్తిలేదనఁడు. ఇట్లు చెప్పువారు
మూఢులు. మోసగాండ్రని తలంపుము. నిజమైన గురువు నీ
శక్తియొఱిగి నీ మతాచారములకు విరోధము లేకుండునట్లు

నీకుఁ దగిన విధముగఁ బూజింపనో భ్యానింపనో బోధించును. భగవంతుఁ డన్నిటియందును గలఁడు. ప్రహ్లాదుఁడు ప్రార్థింపఁగా భగవంతుఁడు స్తోభమున నుదయింపలేదా? మార్కం డేయుని రక్షింప లింగమునుండి శివుఁ డుదయింపలేదా? భరతుని హింసింపనెంచిన రాజును విగ్రహముననుండి బయలు వెడలి కాళికాదేవి పధింపలేదా? తులసీ వృక్షము లక్ష్మీదేవియే కదా. ధ్రువుఁడు విగ్రహమును బూజించుటచేతనే కదా భగవంతుని దర్శింపగలిగెను. కావున నీవు భక్తితో దైవమని భావించి యేవదార్థమును బూజించినను నీ కోరికలు దాని వలననే సఫలమగును. కావున విగ్రహములను పటములను వృక్షములను భక్తితోఁ బూజించిన ఫలములేదని నీకు కల వరము పుట్టించి నీభక్తిని చెఱువఁ జూచువారు పూర్ణజ్ఞానము లేనివారని తలంపుము. అనిన ఆత్మజ్ఞాన మన నేమియో బోధింపుమనిన ధర్మవ్యాధుఁ డిట్లనియె.

అయ్యా! నేను శూద్రుఁడను. నీవు బ్రాహ్మణుఁడవు. నేను నీకు బోధింపరాదు. బోధించుగురువు పాత్రమనియు జ్ఞానము ఆప్రపాలనియుఁ దలంపుము. వెండిబంగారు పాత్రముల లోన నిర్మలమైన గోక్షీరమును ద్రావిన దేహమునకు నెక్కువ బలము, పుష్టి, దీర్ఘాయువు కలుగునట్లు ఉత్తమజాతి పురుషు వలన నుపదేశింపఁబడిన జ్ఞానము మనస్సును నిర్మలముచేసి పాపములనుంచి రక్షించును. రాగిపాత్రమునందును సీస పాత్రమునందును నుండిన పాలు విష మగునట్లు అధమ జాతులనుండి గ్రహింపఁబడిన జ్ఞాన మనర్థక మగును. శంఖము

లోని పాలు గ్రహింపవచ్చునుగాని పుష్ట్యలోని పాలు తాచ నైన లాకవచ్చునా? ఇట్లే వస్తువు తారతమ్యము తెలిసికొని వర్తింపుము. కావున నీకుంటెను తక్కువకులము వారివలనఁ గాని యెక్కువకులమువారైనను జ్ఞానము లేనివారివలనఁ గాని జ్ఞానము సంపాదించఁ బ్రయత్నింపకుము. తగిన గురువు దొరకినపుడు నమస్కారములచేతను చక్కని ప్రశ్నలచేతను సేవచేతను నతని సంతుష్టునిజేసి జ్ఞానము సంపాదింపుము.

విప్రా! యంతవఱకు పినడిగిన ప్రశ్నములకుఁ బ్రత్యుత్తరము లిచ్చుచుంటిని. ఇంక నీకు హితమైనదానిని బోధించెదను. నా మాటనమ్మి నేను జెప్పినట్లు చేయుము. నీవు సుఖపడెదవు. జ్ఞానివయ్యెదవు. నీవు తల్లిదండ్రుల నిరాకరించి వచ్చితివి. నీకై యేడ్చియేడ్చి వారు గ్రుడ్డివారై కష్టపడుచున్నారు. నీవు చక్కఁగ నిఁకికిఁబోయి వారికిఁ బరిచర్య సేయుము. అంతకంటె నీకు వ్రతము తపము దానము అక్కఱలేదు. అది విడిచి నీ వెన్నిచేసినను నిష్ఫలములు. అదియొక్కటి చేసితివా అన్నియు తమంతట తామే నీకుఁ గలుగును. నా మాట నమ్ముమనిన నతని యెఱుకకు ఆశ్చర్యపడి బ్రాహ్మణుఁ డిట్లనియె. అయ్యా! నా పుణ్యముకొలఁది నీ స్నేహము నాకు లభించెను. మనలో నిప్పుడు వేయుట నొకఁడైన సరియైన ధర్మమును బోధించువాఁడు కలఁడో లేఁడో. శాస్త్రములు చదువనివారు, చదివినను అర్థము చేసికొననేరనివారు, వాని యందుఁ బ్రమాణబుద్ధి లేనివారును ధర్మమును బోధించెదమని దురాచారముల నెల్ల గొంతెత్తి విచ్చలవిడి పదరు

చున్నాడు. లెలెయినవాడు మోసపోవుచున్నాడు. తపస్సుచేసి నరకమునకు బోవుచున్న నన్ను నుద్ధరించుతివి. చాల సంతోషించితివి, నీవు చెప్పినట్లు ఎర్తించెదను. నీ జ్ఞానమునుబట్టి చూడ నీవు సూద్రుడవుగాఁ బుట్టుఁ గారణములేదు. ఏ కారణముచే నీవు సూద్రులముఁ బుట్టితివి? లోకమున నీవెఱుంగనిది యుండదు. కావున నా కెఱింగింపుము. నీవు బ్రాహ్మణ తుల్యుడవనశేల? ఈ జ్ఞానము నే నీవు బ్రాహ్మణుడవు. అనిన ధర్మహ్యాఘుఁ డిట్లనియె.

అయ్యా! పూర్వజన్మమున నేను సత్కులమందుఁ బుట్టి వేదాధ్యయన మొనర్చిన బ్రాహ్మణుడను. నాకు క్షే.త్రియుఁ డొకఁడు మిత్రుఁడుగా నుండెను. అతఁడు వేదముఁ బోవును వేదముకకసి నన్నుఁ దోడ్కొని పోయెను. అతనితోడి సహవాసము బలముచే నేనును ధనుర్విద్య నేర్చి యుండితిని. ఆ వేదముందు బుద్ధిమాలి నేనొక బాణమును నొక మృగముపై వేడిచితిని అది గుఱితప్ప యొక పొదలో దపస్సు చేయుచున్న ముఁగిఁ దగిలెను. ఆయన గాయపడి యుటచెను. నేనును తటాలునపోయి నాయపరాధము క్షమింప వేడితిని. ఆయన చురచుర చూడ్కులతో ననుజూచి నీవు బ్రాహ్మణుడివయ్య జీవహింసయందలి కోర్కె మానవైతివి. కావున బోయరాడవై పుట్టుమని శపించెను. నే నతని నెన్ని విధములనో ప్రసన్నునిజేసి ప్రార్థింప నాయన యిట్లనియె.

ఓకీ! నా శాపము తప్పదు. సత్యము. నీవు బోయ వాడవై పుట్టి లల్లితండ్రుల నేవచేసి కడతేఱుము. నా యను

గ్రహమువలన నీకు పూర్వజన్మ స్మృతి గలిగి మరల హింస చేయకుండువు. ఆ ముఱుజన్మమున నీవు మరల బ్రాహ్మణ జన్మ నందెదవు అని ప్రసాదించెను. నీవు సద్రాష్ట్రహృణుడవు. తపస్సివి, కావున నీకిది చెప్పితిని. అని ధర్మవ్యాఘ్రుడు చెప్పెను. బ్రాహ్మణుడును బోయనాని వీడుకోలువడసి తన యింటికిఁబోయి పితృ శుశ్రూషచే ధన్యుఁ డయ్యెను.

౨. తై బ్య చక్రము.

పూర్వకాలమున శతధనుఁడను నొక రాజుగలఁడు. ఆయన భార్య పేరు తై బ్య. ఆమె కుమారుల వత్సవత. సత్యము శౌచము ధర్మగల మహానుభావ. ఆమె నినయము వివేకము లోనగు సర్వలక్షణములచేత నొప్పుచుండెను. ఆ శతధనుఁడు భార్యతోడ నియముము వహించి జగిన్నాయకుఁడును భక్తజన రక్షకుఁడును నగు శ్రీమన్నారాయణుని బూజించుచు ననేక వ్రతములు నిష్కతోడను, భక్తితోడను నలుపుచుండెను. ఇట్లు చేయుచు కార్తికమాసమున నేకాదశి యువవాసముండి మఱు సతినాటి యుదయమున భార్యభర్త లిరువురు గంగానది పుణ్యతోయముల స్నానముచేసి మరలి యింటిక వచ్చుచుండిరి ఇట్లు వచ్చునపుడు శ్రోవలో ఆ రాజునకు ధనుర్విద్య నేర్పిన గురువు పాపగుఁడు డొకఁ డెదురై పలుకరించెను. అతఁడు పాపండుండని యెఱిగియు గురువుగదా యను దాక్షిణ్య ముతో రాజునితోఁ గొంతకాలము సంభాషించు చుండెను.

చున్నాను. తెలియనివాడు మోసబోవుచున్నాను. తపస్సుచేసి నరకమునకు బోవుచున్న నన్ను నుద్ధరించితివి. చాల సంతోషించితివి. నీవు చెప్పినట్లు వర్తించెదను. నీ జ్ఞానమునుబట్టి చూడ నీవు సాధుడవుగాఁ బుట్టు గారణములేదు. ఏ కారణముచే నీవు సాధుకలమునఁ బుట్టితివి? లోకమున నీవెఱుంగనిది యుండదు. కావున నా కెఱిగింపుము. నీవు బ్రాహ్మణ తుల్యుడ వనలే? ఈ జన్మముననే నీవు బ్రాహ్మణుడవు. అనిన ధర్మవ్యాధుఁ డిట్లనియె.

అయ్యా! పూర్వజన్మమున నేను సత్కులమందుఁ బుట్టి వేదాధ్యయన మొనర్చిన బ్రాహ్మణుడను. నాకు క్షత్రియుఁ డొకఁడు మిత్రుఁడుగా నుండెను. అతఁడు వేదముఁ బోవుచు వేమకకని నన్నుఁ దోడ్కొని పోయెను. అతనితోడి సహవాసము బలముచే నేనును ధనుర్విద్య నేర్చి యుండితిని. ఆ వేదముందు బుద్ధిమాలి నేనొక బాణమును నొక మృగముపై విడిచితిని. అది గుఱితప్ప యొక పొదలో దపస్సు చేయుచున్న ముఱికి దగిలెను. ఆయన గాయపడి యటచెను. నేనుచు తటాలునపోయి నాయపరాధము క్షమింప వేడితిని. ఆయన చురచుర చూడ్కులతో ననుజూచి నీవు బ్రాహ్మణుడివయ్య జీవహింసయందలి కోర్కె మానవైతివి. కావున బోయరాడవై పుట్టుమని శపించెను. నే నతని నెన్ని విధములనో ప్రసన్నునిజేసి ప్రార్థింప నాయన యిట్లనియె.

ఓరీ! నా శాపము తప్పదు. సత్యము. నీవు బోయ రాడవై పుట్టి తల్లిశండ్రుల నేవచేసి కడతేజుము. నా యను

గ్రహమువలన నీకు పూర్వజన్మ స్మృతి గలిగి మరల హింస చేయకుండువు. ఆ ముఱుజన్మమున నీవు మరల బ్రాహ్మణ జన్మ నందెదవు అని ప్రసాదించెను. నీవు సద్రాష్ట్రహ్మణుడవు. తపస్సివి. కావున నీకిది చెప్పితిని. అని ధర్మవ్యాధుఁడు చెప్పెను. బ్రాహ్మణుఁడును బోయవాని పీడుకోలువడసి తన యింటికిఁబోయి పితృ శుశ్రూషచే ధన్యుఁ డయ్యెను.

౨. శై బ్య చరిత్రము.

పూర్వకాలమున శతధనుఁడను నొక రాజుగలఁడు. ఆయన భార్య పేరు శై బ్య. ఆమె కరమ వతివ్రత. సత్యము శౌచము యుగల మహానుభావ. ఆమె పిరియము వివేకము లోనగు సర్వలక్షణములచేత నొప్పుచుండెను. ఆ శతధనుఁడు భార్యతోడ నియనుము వహించి జగన్నాయకుఁడును భక్తజన రక్షకుఁడును నగు శ్రీమన్నారాయణుని బూజించుచు ననేక వ్రతములు నిష్ఠతోడను, భక్తితోడను సలుపుచుండెను. ఇట్లు చేయుచు శార్తికమాసమున నేకాదశి యుపవాసముండి మఱు సతినాటి యుదయమున భార్యాభర్త లిరువురు గంగానది పుణ్యతోయముల స్నానముచేసి మరలి యింటికి వచ్చుచుండిరి ఇట్లు వచ్చునపుడు శ్రోవలో ఆ రాజునకు ధనుర్విద్య నేర్పిన గురువు పాపండుఁ డొకఁ డెదురై పలుకరించెను. అతఁడు పాపండుఁ డని యెఱిగియు గురువుగదా యను దాక్షిణ్య ముతో రాజసితోఁ గొంతకాలము సంభాషించు చుండెను.

శై బ్య అతనితో బలుకనొల్లక యుపవాసముండి యతనిని జూచిన దోషముపోవ నూర్చునిఁ జూచి మ్రొక్కెను. తదనఁ తగము దంపతులిరువురు గృహమున కేగి కార్యములెల్ల దీర్చిరి. అంతఁ గొంతకాలమునకు శతధనుడు మరణించెను శై బ్యయు సహగమనము గావించెను.

ఆరాజు ఉపవాసముండి పాపండునితో సంభాషించిన పాపముచే మఱుజన్మమున కుక్కయై పుట్టెను. ఆ కుభా చారయు కాశీరాజు కూతురై పుట్టెను. ఆమెకు కన్యాత్వము రాఁగనే తండ్రి యామెకు వివాహ యత్నము గావించెను గాని ఆ పుణ్యశీల తండ్రిని వారించి నేను గోరువఱకు నాకు వివాహముఁ కావింపవలదనెను. పుత్రిక మాట త్రోసివేయ నొల్లక తండ్రియు నూరకుండెను పూర్వజన్మమునఁ జేసిన విష్ణుపూజ వ్రతములు లోనగు పుణ్యకర్మముల ఫలముచే నామెకు పూర్వజన్మ జ్ఞానముండెను. తన పతియైన శతధనుఁ డెచ్చట నున్నాడో యని యాలోచించి జ్ఞానదృష్టిచే నతఁడు విదిశాపురమునఁ గుక్కయై పుట్టి యుండుట చూచి దుఃఖించి తండ్రియాజ్ఞగొని వలసినధనము గైకొని విదిశాపురమునకుఁ బోయి యాకుక్కను గుర్తించి సమీపించెను. అదియును భౌ భౌ యని పైవడి కఱవవచ్చెను గాని యామె భయపడక దానికి వలసిన యాహారమిచ్చి శాంతిపరచి దానికి నమస్కరించి ప్రాణేశ్వరా ! నీవు కుక్కవుగావు. పూర్వజన్మమున నీవు శతధనుఁడను రాజవు. నేను నీ భార్యను. పాపాండ సంభాషణముచే నీకిట్టి కుక్కదేహము లభ్యపడెను. ఆలోచించి

చూడుమా యనిన దదియును పుణ్యస్థ్రీ సంభాషణముచేఁ గలిగిన జాతిస్మరత్వమున కన్నీరుమున్నీరుగాఁ గార్చి యది మొద లాహారము ముట్టక కొండపేటునుండి దుమికి దేహము విడిచెను.

అంతట శై బ్యయుఁ దనమగఁడు మరల నెచటఁ బుట్టెనో యని చింతించి, జ్ఞానదృష్టిచే కోలాహల పర్వతమందు సృగాల రూపము ధరించి యుండుట యెఱింగి యచ్చటికిఁ బోయి దానికి తగిన యాహార మిచ్చి ప్రదక్షిణము చేసి నమస్కరించి వల్లభా! నీవు నక్కపుకావు. శతధనుఁడను రాజుగా నుండి పాపండునితో సంభాషించుటచే శునకమై జనించి యిప్పుడీ రూపము వహించితివి. నీ చరిత్రము తలఁచుకొమ్మనిన నది మిగుల విషాదపడి యాహారము ముట్టక దేహము విడిచెను. తరువాత శై బ్యయు శతధనుఁ డొక కాననంబునఁ దోడేలై జనించుట జ్ఞానదృష్టి నెఱింగి యచ్చటికిఁబోయి మునుపటి వలెనే యతని పూర్వజన్మము స్మరింపఁ జేసెను. ఆ వృక్షము శోకమున మేను వదలి మఱియొకచో గ్రద్దయై పుట్టెను. అది యెఱింగి శై బ్యయు నచటికిపోయి పూర్వవృత్తము స్మరింపఁ జేసి నాథా! నీవు గ్రద్దపుకావు. శతధనుఁడను రాజుగా నుండి పాపండునితో సంభాషించిన పాపమున తొలుత కుక్కవై మరల నక్కవై తరువాత తోడేలై యిప్పుడు గ్రద్దదేహమును ధరించితి వనిన నది శోకమునఁ దపించి యా తనువును వదలి కాకియై పుట్టెను. శై బ్యయు నవ్విధ మెఱింగి దానికి పూర్వవృత్తము తలపించెను. ఆవల నది యా దేహము

విడిచి కొంగయై పుట్టెను. శైబ్యయు దానియొద్దకుఁ బోయి పురాతన వృత్తాంతమంతయు దానికి వినిపించిన నది చచ్చి నెఱులియై పుట్టెను. శైబ్యయు ఆ మయూరము నొద్దకుఁ బోయి దానికిఁ దగిన యాహారమిచ్చిన దాని మెంటనండి తిరుగు నుండెను. అప్పుడు మిథిలానగరము రాజగు జనకుఁడు అశ్వ మేధ యాగము చేయుచుండెను. శైబ్యయు ఆ నెమలి నెత్తి కొని పోను చున్నప్పుడే మేధనుండలి అవబృథము నీట స్నానము చేయించి పిమ్మట యిట్లనియె

ప్రాణేశ్వరా! నీవు నెమలివిగావు. శతధనుఁ డను రాజుగానుండి పాపండు స్థాపముచే కుక్కయై పుట్టితివి. నేను బోధింపఁగా ఆ దేహమును విడిచి సృగాలవై మరల తోడేలవై పడపడి గ్రద్దవై తరువాత కాకివై మఱి కొంగవై యిప్పుడు నెమలివై యున్నావు. సృరింపుమనిన నదియును ఆలోచించి తానుజేసిన పాపమునకు తనకుఁ గలిగిన జన్మములకు మిక్కిలి విషాదపడి యా దేహమును విడిచి జనక మహారాజునకు కొడుకై పుట్టెను. కాశీరాజునయ్య ఆ వృత్తాంత మెఱింగి యతఁడు యుక్తవయస్కుఁడు కాఁగా తండ్రితో తన స్వయంవరము చాటింపుమని చెప్పి ఆ స్వయం వరమునకు జనక రాజకుమారుఁడు రాఁగా నతని వరించి యనేక సంవత్సరములు సుఖించి పుత్రవతియై హాయిగ నుండెను. పాపండునితో సంభాషించిన పాపము అశ్వమేధము నందు అవబృథస్నానము చేసినఁగాని పోదయ్యెను. కావున శ్రేయస్సు కోరువారు పాపాత్ములతో చెలిమి చేయరాదు.

వారితో సంభాషించరాదు. వారిని జాంచరాదు. ఇవి ముఖ్యముగ దేవ పితృకార్యము లొనర్చువేళ కూడనే కూడదు. ఎవనియింట నొకమానము దేవపూజ జగగ్గో యట్టివారిని జూచినవాడు వెంటనే నూర్చునిజూచి నమస్కరింపవలయును. అటుండ పాపండుల యన్నము తినువారికి యేమి చెప్పవలయును అట్టిహినికి నింట నన్నము పెట్టుటయు వానితోడ మాటలాడుటయు వానితోడ గూడి చరించుటయు పాపకార్యములే. నిత్య నైమిత్తిక కర్మములు చేయనివాడును పాపముచేసి దాచువాడును, ఎదుట భూషించుచు వెనుక దూషించు వాడును, సత్కర్మములందు సందేహములు పలుకువాడును, తన కార్యమునకై పనుల కార్యము చేయుచు వంచకుండును, దొంగ వినయములు గలవాడును, సేవమామకుండును, సద్గ్రంథ దూషకుండును పాపండు అనబడుదురు. ఇట్టివారిని మాటలచేనైన గౌరవింపరాదు. ఇట్టివారిని జూచిన దూరమునంత తొలగ వలయును. వారితో మాటలాడినవాడు ఆదినమునందు చేసిన పుణ్యనంతయు వ్యర్థ పఱుచు కొనును. అట్టివారితో దేవ పితృకార్యముల వేళ సంభాషించువారు నరకమునకుఁ బోవుదురు.

తే. పనుధఁ బాపండుతోడి సంభాషణమున
నరులు దుర్గతిపాలయి యరుగుచుండ
నభుము లొనరించి పాపండుఁ డైనపురుషుఁ
డెట్టి నర కాన కేగునో యెవ్వఁ డెఱుఁగు.

విడిచి కొంగయై పుట్టెను. శైబ్యయు దానియొద్దకుఁ బోయి పురాతన సృష్టాంతమంతయు దానికి వినిపించిన నది చచ్చి నెఱులియై పుట్టెను. శైబ్యయు ఆ మయూరిము నొద్దకుఁ బోయి దానికిఁ దగిన యాహారమిచ్చిన దాని వెంటనండి తిరుగు శుండెను. అప్పుడు మిథిలానగరము రాజగు జనకుఁడు అశ్వ మేధ యూగము చేయుచుండెను. శైబ్యయు ఆ నెమలి నెత్తి కొని పోయి యాశ్వమేధమండిలి అవభృథము నీట స్నానము చేయించి పిమ్మట యిట్లనియె

ప్రాణేశ్వరా! నీవు నెమలివిగావు. శతధనుఁ డను రాజుగానుండి పాపండ్ల స్వర్ణపముచే కుక్కురై పుట్టితివి. నేను బోధింపఁగా ఆ దేహమును విడిచి సృగాలవై మరల తోడేలవై పడపడి గ్రద్దవై తరువాత కాకివై మఱి కొంగవై యిప్పుడు నెమలివై యున్నావు. స్మరింపుమనెన నదియును ఆలోచించి తానుజేసిన పాపమునకు తనకుఁ గలిగిన జన్మ ములకు మిక్కిలి విషాదపడి యా దేహమును విడిచి జనక మహారాజునకు కొడుకై పుట్టెను. కాశీరాజకన్యయు ఆ వృత్తాంత మెఱింగి యతఁడు యుక్తవయస్కుఁడు కాఁగా తండ్రితో తన స్వయంవరము చాటింపుమని చెప్పి ఆ స్వయం వరమునకు జనక రాజకుమారుఁడు రాఁగా నతని వరించి యనేక సంవత్సరములు సుఖించి పుత్రవతియై హాయిగ నుండెను. పాపండునితో సంభాషించిన పాపము అశ్వమేధము నందు అవభృథస్నానము చేసినఁగాని పోదయ్యెను. కావున శ్రేయస్సు కోరువారు పాపాత్ములతో చెలిమి చేయరాదు.

వారితో సంభాషించరాదు. వారిని తాళరాదు. ఇవి ముఖ్యముగ దేవ పితృకార్యము లొనర్చువేళ కూడనే కూడదు. ఎవనియింట నొకమాసము దేవపూజ జరగినో ఇట్టివారిని జూచినవాడు వెంటనే సూర్యనిజూచి నమస్కరింపవలయును. అటుండ పాపండుల యన్నము తినువారిని యేమి చెప్పవలయును అట్టిహినికి నింట నన్నము పెట్టుటయు వానితోడ మాటలాడుటయు వానితోడఁ గూడి చరించుటయు పాపకార్యములే. చిత్ర నైతిక శిక్షములు చేయనివాడును పాపముచేసి దాచువాడును. ఎదురు భూషించుచు వెనుక దూషించు వాడును, సత్కర్మములందు సందేహములు పలుకువాడును, తన కార్యమునకై పురుల కార్యము చేయు పంచకుడును, దొంగ వినయములు గలవాడును, సేవమామకుడును, సద్గ్రంథ దూషకుడును పాపండు లనబడుదురు. ఇట్టివారిని మాటలచేనైన గౌరవింపరాదు. ఇట్టివారిని జూచిన దూరమునంత తొలగ వలయును. వారితో మాటలాడినవాడు అదినమునందు చేసిన పుణ్యమంతయు వ్యర్థపఱుచు కొనును. అట్టివారితో దేవ పితృకార్యములవేళ సంభాషించువారు నరకమునకుఁ బోవుదురు.

తే. వసుధఁ బాషండుతోడి సంభాషణమున
నరులు దుర్గతిపాలయి యరుగుచుండ
నఘము లొనరించు పాషండుఁ డైనపురుషుఁ
డెట్టి నరకాన కేగునో యెవ్వఁ డెఱుంగు.

౨. మగఁడు పతితుఁడైన మగవ పాతివ్రత్య
మహిమఁజేసి ధన్యుని మనుపఁగలుగు
నెన్ని జన్మములను నెట్లైన నైన న
టగుట సతులు పూజ్యులగునెపుడు.

3. జడ భరణోపాఖ్యానము.

ప్రత్యక్ష విష్ణునని ప్రసిద్ధికెక్కిన ఋషభునకు భరణుఁ
డను కుమారుఁడు గలఁడు. ఆయన రాజై యీ భూమిని
పాలించెను. అతఁడు మిక్కిలి ధర్మాత్ముఁడు. ప్రజల సంతో
షమే తన సంతోషము. అందుచే ప్రతికార్యము భగవంతుని
తాంకర్యముగఁ దలంచుచు స్థూలమైన మనస్సుతో రాజ్య
తంత్రములు దీక్షకాలము నడిపి బ్రదుకు శాశ్వతము గాద
నియు సంసారము లేక మాపుల వంటివనియు నెఱిగి వైరా
గ్యంబు వహించి రాజ్యము కొడుకులకు పంచియిచ్చి సాల
గ్రామములు పుట్టు గొడవకేఁచి తీరమున పులహాశ్రమమునకుఁ
బోయి శ్రీమన్నారాయణమూర్తిని ప్రతిదిగము తులసీదళ
ములచేతను పూలచేతను బూజించుచు నీటిచేతను కందమూ
లాదులచేతను దేహము రక్షించుకొనుచు ఆశలన్ని వదలి
కోరిక కోపము నొందక మూఁడుకాలముల స్నానము చేయుచు
గాలము గడుపుచుండెను.

ఒకనాఁడు భరణుఁ డేటిలో నీళ్ళలోనుండి బ్రహ్మ
మంత్రము జపముచేయుచుండు సమయంబున నొక్క నిండు
గర్భిణీయైన ఆడుజింక ఆ యేటికి నీరుద్రావ వచ్చెను. అది

నీరుద్రాగుచుండు సమయమున సింహము కర్ణకరోరముగ గర్జించెను. ఆ భ్రమినివిని హరిణి భయపడి చివాలున నదిని దాటుటకై మెగిరిను. భయముచేసి ఎగిరిన వేగము చేతను గర్భమునం దున్న శిశువు కుడుపులోనుండి దూసి నీటిలో బడెను. ఆశుజింక ఆదలిరి. భ్రమపడి మరణించెను. అంతయుఁ జూచుచుండ భరతునకు నిటిపై దేలుచున్న జింక పిల్లపై మిక్కిలి యనురాగముపుట్టి తటాలునపోయి దాని నెత్తుకొని వెనువ్డునకువచ్చి పిల్లచేత నుమా పిల్లను అత్యంత ప్రీతితో బహువిధముల కాపాడుచుండెను. ఇట్లు దానికి వేళ కాహారమిచ్చుచు, దేహమునకు దుమ్మెన తుడుచుచు, దాని నెత్తి లాలించుచు, దాని దిక్కులేనిస్థితికి వగచుచు, ఒంటిగ విడిచిన ఏపుల చంపునో ఏ తోడ నెత్తికొనిపోవునో ఎక్కడ పీడితినునో యని భయపడి దానిని నిడువక కూడనే యుంచు కొనుచు, శరణని వచ్చినదానిని వెల్లు విడుతునని యనుమానించుచు, తనపై నదిచూపు మక్కువకు సంతోషించుచు, ఫలములు, పూలు, సమిధలు లోనైనపి తేబోవు సమయంబు నను దోడ్కొనిపోవుచు, వేడుకకై దానిని మూపులపై నుంచుకొని మోసికొనిపోవుచు దానిని చిటికెలువేసి ఆడించుచు, తోడపై నుంచుకొని మేనెల్ల నిమిరుచు, నా సామి నా అన్న నా ముద్దు బంగారుకొండ అని ముద్దులు పెట్టుచు జపముచేయు సమయమున నది మేనుగోకిన మెల్లన నదలించుచు, కనులుమూసికొని జపముచేయుచుండియు చీమచిటుకు మనిన చిమట బుట్టినన దానికేమి యపాయము వచ్చునో

యని కన్నులువిచ్చి చూచుచు దానిమీఁద చేయిపైచి నిద్రించుచు నీ విధముగ ప్రీతిచెంది సర్వకాల సర్వావస్థల దానినే స్మరించుచు జపము మఱచి తపము విడిచి దేవపూజమాని మోహముపూని భరతుఁ డుండు సమయంబున ఒక్కనాఁ డది యున్నట్టుండి తప్పించుకొని యఱికెను.

అంతట భరతుఁడు జింకపిల్ల తప్పించుకొని యెందుచనెనో యే మృగము వాతఁబడెనో యే వేటకాఁడు చంపెనో యని దుఱుచుచు చెట్టుచెట్టు పొదపొద గుట్టగుట్ట తిరిగి యీవేళకు దానికి మేపు నిచ్చుచుండితిని గదా, ఈ వేళకు నాడించుచుంటిని గదా, ఈవేళకు నేను జపముచేయునపుడు నా తొడమీఁద నుడును గదా, అయ్యో కన్న బిడ్డవలె తల్లి లేని పిల్లను సాఁకితివే. ఏమిచేయుదును? ఎండని వెదకుదును? చంద్రునిలో నుండునది నా జింకయేమో, శివుని చేతిలో నుండునది నా జింకయేమో. వాయుదేవుఁడు నా జింకపిల్లపై నెక్కి తిరుగుచున్నాడేమో అని యీ విధముగ దానినే తలఁచుచు దానికై దుఱుచుచు దాని గుణములు వర్ణించుచు దాని రూపము మెచ్చుకొనుచు యోగాభ్యాసము వదలి వృథా కాలము వ్రోయుచుండెను. యోగముపూని భగవంతుని ధ్యానము చేయవలయునని పెండ్లాము బిడ్డలను రాజ్యమును భోగమును సర్వము మాని వైరాగ్యముఁబూని యడవి చేరిన వాని కిట్టి జంజాటము కలిగెను. కాలబలము కర్మబలము మీఱరానివి గదా. ఇట్లు కొన్నినాళ్ళు తపించిన వెనుక మరల నా జింకపిల్ల తనంతఁ దానే భరతునొద్దకు వచ్చెను. దానిని

జూచి చచ్చిన బిడ్డడు బ్రతికి వచ్చినట్లు భరతుడు సంతోషించెను. ఈ విధముగ దానితోఁ బ్రొద్దుల పుచ్చుచుండ నతనికి నవసాకాలము ప్రాప్తించెను. అయ్యో నాకు మరణ మాసన్నమైనదే. ఇంక నీ జింకపిల్ల నెవరు రక్షింతురు? ఇది యేమృగము చాతఁ బడునో ఏగతి పట్టిపోవునో యని దానినే స్మరించుచు ప్రాణములు విడిచెను.

బ్రతికియున్న కాలమున మనుష్యును దానియందే విశేష కాలము గాఢముగ నుంచి కారణముచే నతఁడు మఱు జన్మమున జన్మియై పుట్టెను. వైరాగ్యము వహించి యోగ మభ్యసించి భగవంతుని భక్తితోఁ బూజించియుండిన కారణ ముచే జాతి స్మరణము గలిగి జింకయందలి తగులముచేఁ దన కిట్టి మృగత్వము గలిగెనదాయని తెలిసి నిక్కిలి తపించి తల్లిని బాసి పూర్వజన్మమున దానుండిన ఫలహాశ్రమమునకుఁబోయి యెండిన ఆకులు పచ్చిక తినుచు నేట నీడు త్రాగుచు నీ దేహవ సాన మెప్పుడు గలుగునా యని దేవుని ధ్యానించుచునుండెను.

మనుష్యులు జీవితకాలమందు నెక్కువ మనుష్కువచేతఁ గాని భయముచేతఁ గాని దేనిని స్మరించుచుందురో ఆ రూప మునే మఱుజన్మమునఁ బొందుదురు. పచ్చపురుపురు దెచ్చి తుమ్మెద గూటఁ నుంచఁగా నది తుమ్మెదగానే మాటును గదా. అట్లే మనుష్యులును కుక్కలపై ప్రీతినుంచిన కుక్కలు గాను, జింకలపై ప్రీతినుంచిన జింకలుగాను, మనుష్యులపై ప్రీతినుంచిన మనుష్యులుగాను, అర్జించి పాతిపెట్టిన ధనముపై

మనసుంచిన దానిని రక్షించు సర్పముగానో దయ్యముగానో పుట్టుదురు. కావున మనుష్యులందఱు బాలురైనను వృద్ధులైనను స్త్రీలైనను పురుషులైనను భగవంతునినే స్మరించుచుండ వలయును. భగవంతుని చరిత్రములు గాని పుణ్యాత్ముల చరిత్రలు గాని చదువవలయును. సత్పురుషుల తోడనే సహవాసము చేయవలయును. త్సుద్రులతో మైత్రి చేయరాదు. త్సుద్ర గ్రంథములు చదువరాదు. త్సుద్రపదార్థములపై మనసును బోనీయరాదు. ఇది మనుష్యులుగా నుండి బాగుపడఁ గోరువా రందఱు మనస్సున దృఢముగా నుంచుకొనవలయును.

౪. ధ్రువచరిత్రము.

లోకమునకు మొదటిరాజైన మనువునకు శతరూప యను భార్యకలదు. వారికి ప్రియవ్రతుడనియు ఉత్తానపాదుడనియు నిరువురు కొడుకులు. అందు ఉత్తానపాదునకు సునీతి సురుచియను యిరువురు భార్యలు. సౌందర్యవతియైన సురుచిని మరగి యామె బోధలు తలకెక్క నీతిమంతురాలైన పెద్ద భార్యను గౌరవింపక యామె యింటికినిబోక యామెను పలుక రింపక రాజు బోనకత్తెలకు బత్తెమిచ్చునట్లు ఆమెకును దిన దినము బత్తెము కొలిచియిచ్చి వంపుచుండెను.

ఇట్లుండ నొకనాఁడు సురుచికొడుకు ఉత్తముడను వాఁడు తండ్రి యెడమతోడమీఁద కూర్చుంచి లాలింపఁబడు చుండెను. సునీతికొడుకు ధ్రువుడనువాఁడును బాలుడగు

టచే తండ్రి కుడితొడ యెక్కబోయెను. అప్పుడు అందున్న సురుచి కోపముచే నెట్టనైన కన్నులతో బొమముడి యాడించుచు మేకపిల్లపై దుముకు ఆడుపులివలె తటాలున వానిపైకుటికి వానిని రెట్టవట్టి లాగి యీవలకీడ్చి “ఓరీ ఆగర్భదరిద్రుడా! దాసికొడుకా! నీవంటరా నా కొడుకుతో సమానముగ నా భర్తతోడ నెక్కడలంచితివి. నీబ్రతుకు నీ యోగ్యత ఆలోచింపక నా కొడుకు ఎడమతోడపైనుండ నీవు కుడితొడ నెక్కడ గోరెదవా? నీకెంత పోతరమురా? నా కొడుకుతో రాజ్యసుఖములు పంచుకొనుటకు వచ్చితివటరా దాయాదుడా? నిర్భాగ్యురాలి కడుపునఁ బుట్టిన నీకును రాజు తొడ నెక్కడ యోగ్యతకలదా? నీ ముఖాన నటువంటి వ్రాతయే యుండి నా కడుపుననే పుట్టియందువుగాని దాసి కడుపున నేల పుట్టుదువురా? సివుచేసిన పూజకొలఁది నీకు జన్మముకలిగెను. నా కొడుకు భగవంతుని బాగానుపూలతో బూజించెను. కావున నాకడుపున పుట్టెను. నీవు మట్టిపూలతో బూజించితివికావున నా దాసికీ బుట్టితివి. నీ పుట్టువైన నీవు ఆలోచింపక కోరరాని కోరికలు కోరెదవా? నీకంతకావరమా తారతమ్యజ్ఞాన మక్కరలేదా నీకు తండ్రితొడ యెక్కవలయునని కోరికయుండెనా దేవుడా నన్ను సురుచికడుపునఁ బుట్టజేయుమని ప్రార్థించి యెక్కడనైనఁ బోయి చచ్చి నా కడుపునఁ బుట్టుము. నీ తల్లి నాకు దాసి. నీవు నా కొడుకు నకు దాసుడవు. మఱియొకసారి యిట్లు చేయఁదలఁచెదవా నిన్ను రెండుగఁజీల్చి నుష్పలో నూరవేయుదును. జాగ్రత్త

ఫీ ఆవలపోమ్ము అని వాసోబుగ్గులునులిమి దెబ్బలుకొట్టి పెడఁ
బట్టి దూరమున నెట్టెను. ఈ గీతిగ కర్ణకణ్ఠోములైన వాక్య
ములు విన్నతల్లి తనుఁ బలుకుటయు తగ్గడి యేమియుఁ జెప్పక



భువ్రుఁ డేడ్చుచుఁ దల్లియొద్దకుఁ బోవుట.

యుపేక్షించి యుండుటయుఁజూచి భ్రువుఁడు కన్నులుపులుము
కొనుచు వెక్కి-వెక్కి యేడ్చుచు కన్నతల్లియొద్దకుఁ బోయెను.

ఆమెయును కొడుకును జేరఁదీసి నాయనా! యేల యేడ్చెదవు? తండ్రి! నీతోడి యాటబాలకులు నిన్నుఁ గొట్టిరా? తిట్టిరా లేక నీవస్తువులు తీసికొనిరా? లేక యెందైనఁ బరువిడుచుఁ బడితివా? ఎవరైన బెదరించిరా? పసర మేదైనఁ బొడువ వచ్చెనా? నాయనా! యేల యింతగ నేడ్చెదవు? తండ్రి! చెప్పు మని తొడలపై కూర్చుండఁ బెట్టుకొని కన్నీరుతుడిచి సమాధాన పఱచి యడిగెను. ద్రువుడును ఏడ్చుచునే తన్ను సవతి తల్లి యన్న మాటలను తండ్రితోడ నెక్కనీయకుండ బటబట లాగుటయుఁ జెప్పెను. అప్పుడు సునీతి మిగుల దుఃఖించుచు కొడుకుతో నిట్లనియె.

తండ్రి! నీవేల దుఃఖపడియెదవు. పూర్వ జన్మమున మేలు చేసినవారు మేలును, కీడుచేసినవారు కీడును ఈ జన్మము నందు అనుభవింప వలయును గదా. అది తప్పదు. అట్లుండ మన మేపాపము చేసితిమో మనకిట్టి దురవస్థ కలిగెను. గొప్ప వంశమునఁ బుట్టిన నేను దానియని యనిపించుకొనుటకు మన రాజునకుఁ బుట్టిన నీవు దానికొడు కనిపించు కొనుటకు నెంత పాపము చేసితిమో? ఎవరి మేలుచూచి యోర్వలేక పోయితిమో. ఏ భార్య భర్తలను తండ్రి గొడుకులను నెడలఁ బాపితిమో ఆ పాపమిప్పుడు అనుభవించుచున్నాము. ఎంత గొప్ప కులమునఁ బుట్టినను ఎన్ని విద్యలు నేర్చినను, ఎంత జ్ఞానవంతుడైనను తాను చేసిన కర్మముల ఫలమనుభవింపక తప్పించు కొనలేడు గదా. నాయనా! అగ్నిసాక్షిగ పెండ్లి చేసికొని ధర్మమందు అర్థమందు కామమందు నిన్ను వదలనని

ప్రమాణము చేసిన మగఁడు నన్ను దాసికంటెను నికృష్ట
 రాలిఁగఁ జూచుచున్నాఁడు. అట్టి నిర్భాగ్యురాల నగు నా కడు
 పున నీ వేల పుట్టితివి? పుత్రా! నీ సవతితల్లి నిజమే చెప్పెను.
 భగవంతుని ఆశ్రయించితివేని నీ కోరికలన్నియు నెఱవేఱును.
 దిక్కులేనివారికెల్ల దేవుఁ డొక్కఁడే దిక్కు. అనాథులకు
 దేవుఁ డొక్కఁడే దిక్కు. రక్షకుఁడు ఆయనకు బాలుఁడని
 వృద్ధుఁడని స్త్రీయని పురుషుఁడని భాగ్యవంతుఁడని దరిద్రుఁడని
 తారతమ్యము లేదు. ఎట్టివాఁడైనను తన్ను భక్తితో నేవించె
 నేని తప్పక రక్షించును. కోరిన కోరికలన్నియు నిచ్చును.
 కావున నీవును బాగుపడవలయునని నీ సవతితల్లి చెప్పినట్లు
 భగవంతుని ఆరాధించి మఱుజన్మమున నామె కడుపునఁ
 బుట్టుము నీ కన్ని సుఖములు రాజ్యము గలుగును. నాయనా!
 నేనేమి నీకు మేలుచేయఁ గలను. నేనా యాఁడుదానను.
 దిక్కులేనిదానను. నా సవతికి దాసివలెనే యున్నదానను. ఇట్టి
 నేను నీ దుఃఖ మెట్లాపుదును. నీ కోరికలు దీర్పఁగలవాఁడు
 దేవుఁడొక్కఁడే యనిన ధ్రువుఁడు తటాలున లేచి తల్లియెదుట
 నిలబడి అమ్మా! నేను సవతితల్లి కడుపునఁ బుట్టినే పుట్టను.
 నీకడుపుననే పుట్టితిని. నీకే కీర్తి తెచ్చెదను. నాశక్తిచూడుము
 దేవుఁ డనువాఁ డెచ్చటనున్నాఁడు? నేనేమి చేసిన నా కోరి
 కలను దీర్చును? అనిన తల్లి యిట్లనియె. తండ్రీ! దేవుఁడు
 అన్నిచోటల నున్నాఁడు ఒకచోట నున్నాఁడు ఒకచోట
 లేడని చెప్పరాదు.

ధ్రువుఁడు—ఆయన కేమి చేరు?

సునీతి—అన్ని పేర్లు ఆయన పేరులే. నీ వాయనను ఉద్దేశించి
యే పేరుతో బిలిచినను ఆయన నికుఁ బలుకును. అందులో
ముఖ్యమైన పేరు శ్రీమన్నారాయణుడు.

ధ్రువుడు—ఆయన యెవరివలె నుండును? రూప మెట్టిది?

సునీతి—నీ వేరూపము గలవానిఁగ ధ్యానింతునో ఆరూపము
తోనే నీకు కనఁబడును. తానేదో యొక రూపమును
మాత్రము పూనియుండిన ఆరూపమును ధ్యానించుటకు
అందఱకు శక్తికలుగునో కలుగదో ఒక పేరుమాత్రమే
పెట్టుకొని యుండిన ఆ పేరందఱకు తెలియునో తెలియదో
యని లోకులయందు మిక్కిలి దయగలవాడై వారివారి
యిష్టము వచ్చినట్లు వారువారు ధ్యానింప నిమ్మని అంద
ఱకు సులభుఁడై యున్నాడు.

ధ్రువుడు—అమ్మా! దేవుఁ డెంత దయగలవాఁడే, అట్లైన
దేవుని ధ్యానించుట సుఖవే.

సునీతి—మనస్సు నిలకడ గలవారికి సుఖపు గాక కష్ట మేల
యగును? ఇదివఱకు ఆడుకొను వస్తువులమీఁద నీ పెంత
ప్రేమయుంచి అన్నమునకు నీళ్ళకు నేను బిలిచినను రాక
యుంటినో అట్టి ప్రేమను భగవంతునియందుంచుము.

ధ్రువుడు—అమ్మా! అట్లులే చేసెదను గాని నేనెట్లు
ధ్యానింప వలయునో ఎఱ్ఱైన నాకు సులభముగా నారా
యణమూర్తి కనఁబడి నాకోరికలు దీర్చునో ఆ విధమును
దెలుపుము.

సుసీతి — నాయనా ! దెలిపెద వినుము, భగవంతుఁడు తా నే
యాకారము గలవాఁడో యట్టి యాకారము గలవారిని
గానే మచుష్యులను సృజించెను. కావున నీవును అట్టి
యాకారము గలవానినిగా దేవుని ధ్యానింపుము.

అని యవమానము సహింపనోపక చిన్నబాలున కిది
సాధ్యమా యని యైఁదలంపక భగవంతుఁడు భక్తపరాధీ
నుఁడుగదా యని నమ్మి ఆమె కొడుకును బోధించి పంపెను.
ధ్రువుఁడును రోషంబున నెట్టులైన నారాయణుని దర్శించి తన
కోరిక నెఱవేర్చుకొని తలఁడి ప్రభుత్వమునకంటె గొప్పప్రభు
త్వమును ఐశ్వర్యమును సుపాదించవలయునని నిశ్చయించు
కొని మనస్సుతయు భగవంతుని ధ్యానింపవలయునని యా
విషయమందే తగిలియుండుటచే దానేత్రోవ నెచ్చటికిఁ బోవు
నదికూడ నెఱుంగక చక్కఁగ నరణ్యమధ్యమునఁ బోవుచుం
డెను. జంకుకొంకులేని మనస్సుచే నెవ్వఁడు భగవంతుని సేవ
చేయవలయునని నిశ్చయించుకొనునో యట్టివానికి నతనికిఁ
దెలియవలసిన విషయములు చేయవలసిన కార్యమును పోవ
వలసిన త్రోవలు భగవంతుడే యోగ్యులవలనఁగాని మఱి
యే మూలమునఁగాని తెలుపును. కావున భగవంతుని గూర్చి
తపస్సుచేయవలయునని దృఢనిశ్చయముతోఁ బోవు నతనికి
నారదుఁ డెదురై బాలకా! నీ వెవ్వఁడవు? ఈ యరణ్యము
నందు ఒంటిగ నేలపోవుచున్నావు ఎక్కడకు పోవుచున్నావు!
అని యడిగెను. ధ్రువుఁడును సాష్టాంగనమస్కారము గావించి
తన పేరుచెప్పి తన్ను సవతితల్లి తిట్టుటయు తలఁడి యుపేక్షిం

చుటయు తల్లి బోధమును దెలిపెను. నారదుఁడును శ్రుతియ జాతి యెంత పౌరుషముగలదియని యాశ్చర్యపడుచు నిట్లనియె.

నార—బాలకా! తవస్మచేయఁ బోయెదనంటివే తవస్సనగా నేమో తెలియునా?

ధ్రువుఁడు—నే నాడుకొను వస్తువులం దెంత ప్రీతి నెల్లప్పు డుంచుచుంటినో యట్టి ప్రీతిని భగవంతునియం దుంచి ఆయననే స్మరించుట తవస్సని మా తల్లి చెప్పెను.

నార—భగవంతుఁ డెక్కడనున్నాడని ఆయనను నీవు ధ్యానించెదవు?

ధ్రు.—నే నెక్కడనున్నాడని తలచిన నక్కడనే యున్నాడని మా అమ్మ చెప్పెను.

నా—మీయమ్మ సత్యమే చెప్పెనుగాని నీవు పిల్లవాడవు నీకు నాలుగైదు సంవత్సరముల వయస్సైన నున్నదో లేదో. కావున నీవుచేయు కార్యమునందలి కష్టసుఖము లెఱుంగవు. నీవా ఆడుకొను బాలుఁడవు. ఈ ప్రాయమందు నీకు మానమన నేమి అవమానమననేమి? అదియునుగాక నిద్రాహారములు వదలి యెన్నియో జన్మములు యోగ మునను జ్ఞానమునను గడుపు మహాయోగులకును భగవంతుఁడు కానరాఁడు. బాలుఁడవైన నీకెట్లు కానవచ్చును? అతఁడు మెచ్చునట్లుగ నారాధింప నీకు సాధ్యమా? కాబట్టి నీకు నసాధ్యమైన పనికిఁబూనక యింటికిఁ బొమ్ము.

ప్రతి మనుష్యునకు సుఖములు దుఃఖములు ఆయా కాలమున పూర్వమున వాడువాడు చేసిన పుణ్యపాపముల కొలది కలుగుచుండును. దానిని సహించుకొనినవాడే జ్ఞాని.

ధ్రు—అయ్యా! దేవుడు మిక్కిలి దయగలవాడనిపిల్లవాడు పెద్దవాడు అని మనుష్యులకుండు తారతమ్యబుద్ధి ఆయనకు లేదని, దానివలన నెవరు పూజించినను సంతోషించి వారివారి కోరికలు కొనసాగించునని, మా అమ్మ చెప్పెను. కావున నేను ధ్యానించినను దేవుడు సంతోషించి నాకు కనఁబడి నా కోరికలు దీర్చును.

నార—నావెంట రమ్ము. నీ తండ్రితోఁ జెప్పి నిన్ను చక్కఁగ లాలింపఁ జేసెదను.

ధ్రు—నేను రాను. ఒకసారి యవమానించిన తరువాత మరల నచ్చటికి పోవుటకు నేను మానహీనుడనా? తండ్రిగదా యను ప్రీతిచేత నేను తొడనెక్కపోఁగా రాజ్యభాగము నాశించి వచ్చినని సవతితల్లి తిట్టెను. ఇట్టి క్షుద్రరాజ్య మెవరికిఁ గావలయును? నేను దేవుని సేవించితినా లోకము నంతయు మించినవాడ నగుదునని మాతల్లి చెప్పెను. మాతల్లి అసత్యము చెప్పదు. ఒక రిచ్చురాజ్యము నా కక్కఱలేదు.

నార—బాలకా! నిన్నిట్టి కార్యమునకు ప్రేరించినవాడు భగవంతుడే. నిన్నుడ్డగింపరాదు. మీ తల్లిచెప్పిన వాక్యములు

సత్యములు. అయినను నీకు భగవంతుడు సుఖపుగా కనబడు నుపాయము చెప్పెదను. దేవుడా దేవుడా యని యూరకై తలచుటకంటె సర్థవంతమై మహిమగల మంత్రముచే భ్యానించుట యుత్తమము. ఆ మంత్రము నుపదేశించెదను, అని యతనికి నారదుడు పండ్రెండక్షరములు గల మంత్రము నుపదేశించెను.

ధ్రు—ఈ మంత్రమును ఎట్లు జపింప వలయును ? భగవంతుని ఎట్లు భ్యానింప వలయును ? దయయుంచి చెప్పుడు.

నా—కార్యసిద్ధినొండఁ గోరువారు శుచియైన స్థలమునందు జపము చేయవలయును. కావున నీవు యమునా తీరమున నుండు మధువనమునకుఁ బొమ్ము. అచ్చటనుండి ప్రతిదినము వేకువజాముననే యా యేటిసీటిలో స్నానము చేయుము. స్నానము చేయునపుడు మనస్సెచ్చటికో పోనీయరాదు. ఆనీరము లోకులకు భగవంతుడు దీర్ఘాయువు ఆరోగ్యము కలిగించుటకై సృజించెననియు దాని వలన నీకును ఆరోగ్యము ఆయువు చిత్తశాంతి కలుగుననియు తలంచుచు ఆ నీటినికూడ భగవంతుని స్వరూపముగానే తలంచుచుండుము. ఆ భ్యానమునే వడలక యెవ్వరితోడను విశేషము మాటలాడక భగవంతుని తలంచుచు పరిశుద్ధమైన మట్టితోఁగాని రాతిచేఁగాని లోహముచేఁగాని చూచుటకు నింపైన విగ్రహమును శుచియైన స్థలమందుఁగాని నీటియందుఁగాని నిలుపుము. భగవంతుడు తేనిస్థలము

పరమాణువుకూడ లేదని మీ తల్లి చెప్పినమాట మఱవక
 ఆ విగ్రహమునే భగవంతుడని తలంచి కాలివేలు
 మొదలు శిరమువఱకు ఆ విగ్రహమునే చూచుచు ఇతర
 చింతలన్ని మాని భగవంతుడే యే అవతారములో నే
 యే కార్యములు చేసెనో ఏ యే భక్తుల నెఱ్ఱెట్లు రక్షిం
 చెనో ఆ చరిత్రము లన్నియు మీ అమ్మ నీకు చెప్ప
 చుండును గదా. అచన్ని ధ్యాసించుచు కోమలములైన
 పాదకమలములు గలవాడనియు ఆ పాదములయందుఁ
 బుట్టిన గంగాదేవియే లోకపాపముల హరించుచున్న
 దనియు అట్లులే చేతులయందు శంఖ చక్రములు, కంఠ
 మున వనమాలికయును, వక్షస్థలమున లక్ష్మీదేవియు,
 పీతాంబరము, పుండరీకములవంటి కన్నులు, రత్నమయ
 మైన కిరీటము లోనైన యాభరణములు కలవాడనియు,
 సుందరాకారము గలవాడనియు ధ్యాసింపుము. ఆవిగ్రహ
 మును పూజచేతనో తులసిచేతనో శత్తిరిచేతనో గడ్డి
 పోచలచేతనో భక్తిచే బూజింపుము. నీకు దొరకిన
 ఆహారము భగవంతునికి సేవేదింపుము. ఇట్లు కొన్ని దిన
 ములు ధ్యానించితివేని తరువాత నీమనస్సును భగవం
 తుడే తన వంకకు లాగుకొనును కావున మఱియొక
 విషయముపై పొమ్మన్నను పోదు నీ కాకలి యైనప్పుడు
 పండ్తో కాయో కందమూలములో ఏది లభించిన నది
 భక్షింపుము. భక్షించు పదార్థమును చూచి యిట్లు తలఁ
 పుము. నేను తన సేవచేసి కృతార్థుడ కావలయునని

నాకి దేహమునిచ్చి దీర్ఘకాలము రోగము నొప్పులు
 లేకుండునట్లు తానే యాహారమై యీ దేహమును రక్షిం
 చునుగదా ఈ యాహారమున నాకు బలము తేజము గలు
 గునుగాక అని యీవిధముగఁ దలంచుచు భగవంతునకు
 నివేదించి తరువాత భుజింపుము. నీవు భుజించు పదా
 ర్థము భగవత్స్వరూపమనియో తలంపుము. నీవు దీర్ఘాయువు
 కోరుట భగవంతుని సేవించుటకే కాని తుచ్ఛ కార్యములు
 చేయుటకుఁ గాదు. ఈ విధముగ నీవు ధ్యానించితివేని
 మీతల్లి చెప్పినట్లు నారాయణమూర్తి నీ వేవిధముగ
 ధ్యానించితివో యట్టి యాకారమునే వహించి నీకు
 ప్రత్యక్షమగును. నీ కోరికలు నెఱవేర్చును. శుభమగును.
 పొమ్మని నారదుఁడు మాయమై పోయెను. ధ్రువుఁడును
 అమ్మనిని దలంచి నమస్కరించి మధువనమునకుఁ బోయెను.

నారదుఁడు ధ్రువునకు భక్తిమార్గ ముపదేశించి యుత్తాన
 పాదునిఁ జూడఁబోయెను. ఉత్తానపాదుఁడును నారదునిఁ గని
 లేచి నమస్కరించి తగిన యాసనము సమర్పించి తానుగ
 నేమీయుఁ బలుకక ముఖము ప్రేలవైచికొని కూర్చుండి
 యుండెను. నారదుఁడారాజును జూచి యిట్లనియె. మహారాజా!
 యేల దుఃఖముచే బీడింపఁబడినవానివలె ముఖమున వికాసము
 లేక యున్నావు? నీ ప్రియభాగ్య సురుచి సుఖముగ నున్నది
 కదా? నీ ప్రియపుత్రుఁడు ఉత్తముఁ డారోగ్యవంతుఁడా?
 నీ పెద్దభార్య యింకను జీవించి యున్నదా? అనిన ఉత్తాన
 పాదుఁ డిట్లనియె.

మునిందా! నా దుఃఖము నేనేమని చెప్పుకొందును. కడుపులోని దుఃఖమును తనమేలు కోరువారితోఁ జెప్పిన తగ్గునని విందును. కావున విన్నవించు కొనెదను. కొన్ని దినముల క్రిందట నేనిచటఁ గూర్చుండియుండ నా చిన్నభార్య కొడుకు ఉత్తముఁడు నా తొడపై కూర్చుండెను. అప్పుడే నా పెద్దభార్య కొడుకు ధ్రువుఁడును మఱియొక తొడ నెక్కవచ్చెను. బాలుఁడు వానికేమి తెలియుననియైనఁ దలఁపక నా చిన్నభార్య వానిని నోటికి వచ్చినట్టు నా యెదుటనే తిట్టి రెట్టపట్టిలాగి యిల్లు వెడలఁ గొట్టెను. మోహపాశములకుఁ జిక్కి బుద్ధి పురువు మేసిపోవ నేనేమిచెప్పిన నది యేమి కోపించునో యని భయపడి తేరకానివలెఁ జూచుచుండితిని గాని దానిని ధిక్కరింప నైతిని. బాలుని సమాధానపఱుప నైతిని. అతఁడు కేవలము బాలుఁడయ్యును వినయము సద్గుణము పితృభక్తి శ్రద్ధగలవాఁడు. నా పెద్దకొడుకు, పెద్దభార్యయందుఁ బుట్టినవాఁడు. వెక్కివెక్కి యేడ్చుచు నింటికిఁబోయి తల్లితోఁ దనకు మేముచేసిన వరాభవము చెప్పుకొనెను. ఆమె నీకు దేవుడే దిక్కు పొమ్మని యడవికిఁ బంపెనని వింటిని. అట్టి గుణధన్యుని నా యజ్ఞానముచే స్త్రీ మోహముచేఁ బోగొట్టుకొంటిని. కన్నతల్లి యైనను కొడుకున కేదో సమాధానము చెప్పక తీవ్రరోషము వహించి యడవులకుఁ బంపెను. కులాలంకారు కుమారుఁ బోగొట్టుకొని యిట్లు లేడ్చుచున్నాఁడను. స్త్రీకి లోపడి యిట్టి కార్యమును జేయు నాపంటి మనుష్యవగువు లోకమున నున్న నేమి లేకున్న నేమి? మునివరా! లోక

మున నన్నుఁ దిట్టనివారులేరు. నలుపురిని జూచుటకు పురమున
 విధులవెంటఁ బోవుటకు మొగము చెల్లకున్నది. అయ్యో
 నా కొడుకును తరువాత వెదకించితినిగాని యెందును గాన
 రాడయ్యె. ఏపులి మ్రింగిపోయెనో, ఏతోడేలు వాతవేసి
 కొనెనో నే నిక నేమిచేయుదు. మునీంద్రా! నీవే దిక్కు.
 నన్ను రక్షించు భారము నీది యని మిక్కిలి విషాదపడి కన్నీరు
 గార్చ నతనిఁ జూచి నారదుఁ డిట్లనియె.


రాజా! స్త్రీలోలురై కన్నులు గానక మతిమూలి ముం
 దకార్యములుచేసి వెనుకనేడ్చువా రందఱు నీయట్టివారే.
 అగ్నిసాక్షిగ వివాహము చేసికొనిన పత్నిని గౌరివింపక పోయి
 తివి. నీవు సౌందర్యమును ముఖ్యముగఁ జూచి చిన్నభార్య
 వలలకుఁ జిక్కితివి కాని గుణవతియైన పెద్దభార్యను ఆదరింప
 వైతివి. ఎప్పు డిట్టి యకార్యము చేసితివో ఆనాఁడే నీ బుద్ధి
 పుర్వ మేసెనని తలఁచి మాబోఁటి వారము నీ ముఖము చూడ
 రోసి నీ యొద్దకు వచ్చుటయు, నిన్నుఁ జూచుటయు, నీతో
 సంభాషించుటయు పాపమునకు హేతువగునని రాక మాని
 తిమి లొండ ముడిరి ఊసరవెల్లి యయ్యెను. చానిఫల మిప్పు
 డనుభవించుచున్నావు. కావున నీ పాపము సమయుచున్నది.
 ఆకారణముచే నిన్నుఁజూడ వచ్చితిని మహాపతివ్రతయైన
 నీ పెద్దభార్య కొడుకున కెట్టి యాపదలు రాఁజాలవు. ఆమె
 యతనికి కట్టిన రక్షయే యతని సర్వభయములనుండి పాపును.
 నీ కొడుకు శ్రీమన్నారాయణుని వ్రత్యక్షముచేసికొని యిత
 రులకు దుర్లభమైన వరమును పడవిని బొంది వచ్చును అతనికై

నీవు విచారపడకుము, అని యూరార్చి నారదుఁడు హరినామ
 స్మరణ చేయుచు ఆకాశమార్గమునఁ జోయెను. ఉత్తాన
 పాదుఁడును నారదు వాక్యముల నమ్మి సంతృప్తుఁడై రాజ్యము
 నందును భార్యయందును బ్రీతిఁ బాసి చరించుచుండెను.
 అక్కడ ధ్రువుఁడు మధువనముఁ జేరి యమునయందు స్నాన
 మొనర్చి శుచియై యెవ్వరితోడను బలుకక మనస్సు స్థిర
 పఱచుకొని చలింపసేక నారదుఁడు చెప్పినట్లు నారాయణ
 విగ్రహంబును బూజించుచు నదియే నారాయణుఁడని ధ్యానిం
 చుచు, తన దేహస్థితి ననుసరించి రెండు మూఁడు దినముల
 కొకసారి వెలగపండ్లు రేఁగుపండ్లు ఆహారముగాఁ గొనుచు
 నొకమాసము హగిసిపూజించి, రెండవ నెలయందు విష్ణు
 నారాధించి తొమ్మిది దినముల కొకసారి జలమునూత్రము
 త్రొవుచు. మూడవ నెలయందు భగవంతుని బూజించి
 పండ్లు దినంబుల కొకసారి నాయు వాహారముగాఁ గొనుచు
 నాల్గవమాసంబున ఆహారమే వదలి ఊర్పు బిగియించి హరి
 విగ్రహంబును దలంచుచు. నొంటిపాదంబున నిలువంబడి ఐదవ
 మాసంబును జరిపెను ఇట్లు మనస్సంతయు నేకాగ్రముగ
 విష్ణునియందే నిలిపి ధ్యానముచేయుచుండ నతని భక్తికిమెచ్చి
 గరుడ వాహనారూఢుఁడయి మహాలక్ష్మితోడ శ్రీమన్నారా
 యణుఁ డతనికిఁ బ్రత్యక్షమై యెదుటనిలిచి బాలకా! అన్ని
 పదంబులకంటె నుత్తమపదంబుఁ గోరి నీవు తపంబుచేయుట
 యెఱుంగుదు. నీ విషయంబున నీ పూర్వజన్మమందే సంతృ
 ప్తుఁడ నైతిని. అప్పుడు నీవు విప్రుఁడవై న న్నేకభక్తిచే

నారాధించితివి. తల్లిదండ్రుల శుశ్రూషచేసి సదాచారమున
వర్తిల్లుచుంటివి. అట్టి సమయమున నీకొక గొప్ప రాజకుమారుడు
మిత్రుడయ్యెను, వాని యైశ్వర్యముఁజూచి నేను ఇట్టి
రాజపుత్రుఁడుగాఁ బుట్టియుండరాదా యని తలంచితివి. ఆ
కారణముచే నీవిప్పుడు రాజపుత్రుఁడ వైతివి. నన్ను భజించు
వారి కోరికలు దీర్చుభారము నాది. ఆ ఫల మనుభవించు
భారము వారిది. మోక్షముగోరిన భక్తులకు మోక్షమునీయ
సంసిద్ధుఁడనై యుండ నైశ్వర్యమిచ్చుట చెప్పనేల? ఇతరు
లకు దుర్లభమైనదియు, ప్రళయకాలమందును నశింపనిదియగు
ధ్రువక్షితిపదంబు నీకొసంగితి. నీవు నీ నగరంబునకు బోయి
నీ తండ్రి యరణ్యమునకుఁ బోయిన పదపది నీ వా రాజ్యము
కొన్నివేల సంవత్సరములు పాలించి నన్నుఁగూర్చి యజ్ఞము
లొనర్చి పిదప సప్తర్షిమండలమునకంటె నున్నతమైన పదంబు
నొందఁగలవు. నీ తల్లియగుటచే సునీతియు నీ సమీపమందు
నక్షత్రమై నీతోపాటుండఁగలదు. అని యనుగ్రహించి తిరో
హితుఁడియ్యె.

ధ్రువుఁడును మరలి నగరమునకు వచ్చెను. అతఁడు
వచ్చువార్త చారులచే నెఱిగి రాజు ఏనుఁగులు గుఱ్ఱములు
లొనైనవానితో నెదురుగఁబోయి పట్టపు టేనుగుపై నతనిఁ
గూర్చుండఁబెట్టి మహావైభవముతో నగరునకుఁ దెచ్చెను.
సునీతియు నతనిఁ గాంగిలించుకొని చచ్చినవాఁడు మరల బ్రతికి
నట్లు సంతోషించెను. భగవద్భక్తులందు నెవ్వరు ద్వేషము
వహింపనొల్లరు కావున సురుచి పూర్వము తానుజేసిన దుష్ట

కార్యము మఱచి ప్రేమతో గౌరవించి కొఁగిలించుకొనెను. ఉత్తముఁడును ధ్రువుఁడును పరస్పరము ప్రీతిగలిగి మెలగుచుండిరి.



ధ్రువుఁడు మఱచి నగరమునకు వచ్చుట.

తరువాత కొన్నిదినములకు ఉత్తానపాదుఁడు రాజ్యము ధ్రువునకిచ్చి తపముచేయ నరణ్యమునకుఁ బోయెను. ఆవలఁ గొన్నిదినములకు ఉత్తముఁడు వేటకైపోయి యొక యాడు

నిచే జంపఁబడియెను. ఆ దుఃఖముచే నతని తల్లియు నడవులఁబడి పోవుచు కారుచిచ్చులోఁ దగులుకొని మరణించెను. ధ్రువుఁ డావార్తవిని యత్నులతోఁ బోరి వారల నెల్ల జయించి మరలి పురమునకు వచ్చి న్యాయము తిష్ఠక ప్రజాపాలనంబు చేయుచు అనేక యజ్ఞములు గావించుచు హరినామస్మరణ చేయుచుండెను. అంతఁ గొన్నినాళ్ళ కొకనాఁడు పదిదిక్కులు వెలుగఁజేయు విమానంబును గైకొని చతుర్భుజులును చామని చాయ మేనివాగును కమలములన టి కిన్నులుగల వారును గదాధరులును సుందరులు నగు సిద్ధులు దివ్యపురుషు లరుదెంచి ధ్రువునితో నిట్లనిరి. రాజా! నీకు శుభమగుఁగాక. ఐదు సంవత్సరముల ప్రాయమునాఁడు నీవు విష్ణుదేవుని భక్తితోఁ బూజించితివిగాదా. ఆ భగవంతుఁడు నిన్నుఁ దోడుకొనిరమ్మని విమాన మంపెను దయసేయుము అని నందుఁడు సునందుఁడు అనువారలు చెప్పిన సంతోషించి స్నానమాచరించి హరిని ధ్యానించి మునీంద్రులచే ననుజ్ఞవడసి నంద సునందులకు నమస్కరించి విమానమునకుఁ బ్రదక్షిణమాచరించి ఏమియో యాలోచించుచు విమాన మెక్కడ నిలఁబడిన ధ్రువుని తలంపెఱిగి హరిదూత లిట్లనిరి. రాజేంద్రా! తల్లిని విడిచి యెట్లు పోదునని నీవుచేయు నాలోచన నెఱిగితిమి. నీవంటి విష్ణు భక్తుని గన్నతల్లికి నుత్తమలోకములు ప్రాప్తించుట యేమి యాశ్చర్యము. పుత్రులు దైవభక్తి గలవారై పాపులయిన తల్లిదండ్రులను తరింపఁజేయుదురన మహావతివ్రత యైన నీతల్లి నీచే ఉత్తమపుణ్యలోకములు పడయుట చెప్పవలయునా?

ఒక వంశమునకెల్ల నొక యోగి పుట్టినను ఆ వంశము వారెల్లఁ దరింతురు. అదె ముందున్న విమానమున నున్నది మీతల్లియే కదా చూడుము. అనిన ధ్రువుఁడు సంతసించి విమానమెక్కి



ధ్రువుఁడు తల్లితో వైకుంఠమునకుఁ బోవుట.

తల్లితోడ నాకాశమార్గమునఁ బోయెను. ఈ ధ్రువనక్షత్రము నేటికి ఉత్తరపు దిక్కునఁ గానవచ్చును. దీనిని చుట్టి నక్షత్ర

లును సమస్త గ్రహనక్షత్రములు తిరుగుచుండును. కావున భక్తుల నెట్టివారు నవమానింపరాదు. వారి కెందును కీడులేదు. అట్టివారిని గన్న తల్లుల భాగ్యమే భాగ్యము. పుత్రునకు హరిభక్తి నుపదేశించి సునీతియు శాశ్వతలోకముఁ గాంచెను.

౬. విక్రమార్కుని పూర్వజన్మకథ.

ఉజ్జయిని నగరమును బరిపాలించుచుండిన విక్రమార్కు మహారాజాజ్ఞానాఁడు “ నేనేమి పుణ్యమును పూర్వజన్మమున చేసియుండుటచే నాకిట్టి గొప్పపదవి లభించెను” అని యాలోచించి సత్యము తెలియు నుపాయము గానక ముత్తుల నందఱు బిలిపించి తన యభిప్రాయమును దెలిపెను. అప్పుడతని ముత్రియు నుపాయపడునగు భట్టి యిట్లనియె.

మహారాజా! మీ కోరిక మావలన నెఱవేఱునదికాదు. యోగులుకాని మీ ప్రశ్నమున కుత్తాము చెప్పఁజాలరు. నే నొక యుపాయము చెప్పెదను. దేశమం దంతఁను ప్రతి గ్రామమందును మీ ప్రశ్నకుఁ బ్రత్యుత్తరము ఆఱునెలలో చెప్పవారికి బంగారు గుమ్మడికాయ వెయ్యి యొకరముల గ్రామము నిచ్చెదననియు, చెప్పెదనని వచ్చి చెప్పకుండినను అసత్యము చెప్పినను తలతీయింతుననియుఁ జాటింపఁబంపుడు. అనిన నది మంచి యుపాయమని రాజుఁజేయఁగా వినించెను.

ఒక పల్లెయందు బహుకుటుంబి యగు బ్రాహ్మణుఁడు కలఁడు. అతఁడు కేవలము దరిద్రుఁడు. పెక్కుమంది బిడ్డలు కలవాఁడు. దినమున కొకపూటనో రెండుదినముల కొక

పూటనో పొలములలో నేఱగా జిక్కిన గింజలను తేగా
ఆ కొంచెమును పొరుదలు తినుచుండిరి. ఇంత కష్టపడుచు
న్నను దేహియని యెవ్వరిని యాచింపఁడు. దరిదుండైన యీ
బ్రాహ్మణుఁడు రాజు చాటింపఁ జేసిన వార్తవిని యిట్లు తలఁ
చెను. ఏ దుఃఖమైన ననుభవింపవచ్చునుగాని దారిద్ర్య దుఃఖ
మనుభవింపరాదు. ఇందు కుటుంబ పోషణము దుష్కర
కార్యము. కానీ నేనొక యువాయము చేసెదను. రాజునకుఁ
బూర్వజన్మవృత్తాంతము చెప్పటకై పోయెదను. చెప్పఁగలిగిన
యైశ్వర్యము వచ్చును. చెప్పకపోయినా మృతి తప్పదు.
ఫలమెట్లులుండినను అటునెలలు రాజునింట కడుపునిండ
ఆహారమైన దొరకును. పేలపిండి విసిరినమ్మకు బొక్కినదే
ఆదాయ మనుకొనెదను. అని భార్యనుజూచి నేను రాజునకు
పూర్వజన్మవృత్తాంతము చెప్పఁ బోవుచున్నాను. అనిచెప్పి
బిడ్డలనందఱు నాశీర్వాదించి యిట్లైన బిడ్డలకు పాలు అట్టిన
వైతరణీ గోదాన మనుకొనుచు ప్రయాణమై పోయెను.

ఇట్లు పోవుచు రాత్రులందు అడవిలో చెట్లపై వరుం
డుచు పగిలేపూట నడచుచు కొన్ని దినములుపోయి యొక
నాఁడు బిల్వ వనము ప్రవేశించి యీ రాత్రి యొక పెద్ద
చెట్టుమీఁదఁ బండుకొనెను.

అర్ధరాత్రము కాగానే చెవులు పగిలిపోవు భయంకర
మైన ధ్వనులు వినవచ్చెను. వెయ్యికొగడాలు వేసినంత వెలు
తురుకాన వచ్చెను. దాఁగిపోయినచోట దయ్యాలపోరన్నట్టు
లీ యడవిలో నిది యేమి అంపని చూచుచుండ ప్రమథుల
తోడ సార్వభౌమ పరమేశ్వరులు అచ్చటికి వచ్చిరి. ఆ వనములం

దలి ఋషీశ్వరు లందఱు గౌరీశంకరులకు బూజించుచుండిరి. బ్రాహ్మణుఁడు శ్రావ్యత్తుఁడు కావున నది యంతయు ఆయనకు కనబడెను. బ్రాహ్మణుఁడును గోవు భక్తుఁడు గనుక మ్రొక్కబోయిన దేవర యెదురుగ వచ్చెనని తలచి వెంటనే చెట్టు దిగివచ్చి పరమేశ్వరుని పాదముల పైబడి దేవాన్ని దినములునిన్ను భజించుచుడినను నాచారిద్యము తీర్పవైతిని నిన్ను నమ్మినవారు చెడిపోయినన అవకీర్తి నీకేకదా వచ్చును నరులను నమ్మిన చెడిపోదునని దైవమును నమ్మియుఁ జెడిసవాఁడు కలఁడా నేను నీకేమి ప్రోహము చేసితిని? నాపై నీకేల దయరాదు? నేను నీబిడ్డను గానా? బిడ్డపైఁ గోపింతురా యని యనేకవిధములఁ బ్రార్థించెను. పరమేశ్వరుఁ డాయనయందు కరుణించి యుట్టనియె. బ్రాహ్మణుఁడా! నీవు నా భక్తుడవని నే నెఱుంగుదును. నీకు ప్రారబ్ధమైన పాపము బలవంతమై దాని నీ వనుభవింపవలసి యుండుటచే నిన్ను నుపేక్షించితి. నా దర్శనమున నీ పాపములన్నియు నశించెను. నీ యభిప్రాయము నే నెఱుంగుదును. నీవు రాజు నొద్దకు పొమ్ము. నీ వతని పూర్వజన్మ వృత్తాంత మిట్టిదని చెప్పిన నమ్మఁడు. దాని నతఁ డెఱుంగ నుపాయము చెప్పెదను. అతనియొద్దకు నీవుపోయి “రాజా నీ పూర్వజన్మవృత్తాంతము నేను జెప్పిన నీవు నమ్మవు. ఋజువు పలుపుమనెదవు. కావున నీకు నమ్మకముగ నిజము తెలియఁ బఱిచెదను నీ నగరమునకుఁ దూర్పున రెండుక్రోసుల దూరములో నొక గాండ్లవానియిల్లు కలదు ఆ యింట నొక గ్రుడ్డియెద్దున్నది. అమావాస్యనాఁటి రాత్రి నీవు శిశుపూజచేసి యచటికిఁబోయి

రహస్యముగ దాని నడుగుము, మీద జరుగవలసిన వృత్తాంతము నికే తెలియుచు" అని చెప్పెను. నీకు శుభమగును పొమ్మని యందఱతో మానుమై పోయెను. బ్రాహ్మణుడు సంతోషముతో నారాత్రి యచ్చటనే యుండి తిన్నగ వ్రయాణము చేసి యజ్ఞమనికే బోయి రాజనుజూచి శివుడు తనతో చెప్పినట్లు విక్రమార్కునకు చెప్పెను

అమాటలు విని రాజు సంతోషించియు బ్రాహ్మణుని జూచి యిట్లనియె. అయ్యా నీమాట సత్యమో యసత్యమో నేను పెరిక్షించి చెప్పువరకు ని వెచ్చటికే బోరాదు. ఇచ్చటనే యుండి కడుపారభుజించుచు నీకుఁగావలసిన వస్తువులు గైకొనుచుండుము అని చెప్పి అమావాస్యనాఁడు శివపూజ గావించి అక్షతలు పూలు కత్తి కేలఁబూని నీళ్లుతీసికొని చక్కగాగాండ్ల వాని యింటికేబోయి అందఱను దూరముగఁ బొమ్మని ఆగ్రుడ్డియెద్దపై అక్షతలు పూలు సీట్లు చల్లి వృషభరాజా! నా పూర్వజన్మ వృత్తాంతము చెప్పుమనెను. అది రాజును జూచి కన్నీరు గార్చుచు “రాజా! నినుఁ జూడఁగనే నాకేదో వింతజ్ఞాన ముదయించినది అది మరలఁ బోవునట్లున్నది. నీపూర్వ వృత్తాంతము నేనెఱుఁగుదును. అయినను దానినీకు చెప్పవలదని దేవతలయాజ్ఞ. నీనగరమునకు ఆతామడ దూరమున నొక యడవి యున్నది. అందొక మఱ్ఱిచెట్టుమీఁద నొక పిశాచి యున్నది. నీవచటికి అమావాస్యనాటి రాత్రి పోయి నన్నడిగి నల్లేదాని నడుగుము భయపడుకుము. అది నీకు వ్రత్యుత్తర మిచ్చును. అని చెప్పి యథావ్రతారము ఎద్దుమొద్దుస్వరూపముగా నుండెను.

రాజీమాటలు విని యాశ్చర్యపడి తన సగరికివచ్చి మఱుసటి యమావాస్యనాఁడు ఎద్దు చెప్పినట్లు శివపూజ చేసి అక్షతలు పూలు సీళ్లు తీసికొని యా యడవికి పోయి ఎద్దు చెప్పిన మట్టిచెట్టును గుర్తించి దానిని జేరబోయెను. అచ్చ టికిఁబోవఁగానే హోహోయని భైరవ రవముతో దిక్కులుపగుల నార్చుచు భయంకరమైన వేషముతో నొక పిశాచి రాజుపై పడవచ్చెను. విక్రమార్కుఁడును భయపడక తాను దెచ్చిన అక్షతలు సీళ్లు పూలు దానిపైఁజల్లి పిశాచీ ! నాపూర్వ జన్మ వృత్తాంతము చెప్పుమని యడిగెను. అక్షతలు మీఁదపడఁగానే యా పిశాచి దుశ్చేష్టలుమాని గోలుగోలున నేడువ నార్చుభించి కొంతసేపటికి నిట్లనియె. రాజా ! దేవతలకరుణచే నీ పూర్వ జన్మ వృత్తాంతము నా వృత్తాంతముకూడ జ్ఞప్తికివచ్చినది. అయినను దానిని నీకుఁ జెప్పనట్లు దేవతల యాజ్ఞలేదు. నీ పెద్దమంత్రికి తొమ్మిది సంవత్సరముల వయస్సుగల యొక కూఁతురున్నది. దానిని నీ వేకాంతమున నన్నడిగినట్లే యడుగుము. అది నీకు తెలియఁజెప్పును. ఇంక నీవిక్కడ నుండరాదు. దేవతలిచ్చిన తెలివి తప్పుచున్నది. ఈ తెలివి తప్పెనా నేను నీకు కీడుగావింతును శీఘ్రముగఁబొమ్ము అనిచెప్పెను. రాజా మాటలువిని అతి త్వరితముగవచ్చి యిల్లుచేరి యేమిడి యాశ్చర్యమని తలఁచుచుండెను.

మఱునాఁ డుదయమున విక్రమార్కుఁడు తన పెద్ద మంత్రిని బిలిచి యతనితో నే వృత్తాంతము జెప్పక రేపటి యమావాస్యనాఁటిరాత్రి నేను యింటికివచ్చి శివపూజచేసి తొమ్మిది సంవత్సరముల ప్రాయముగల నీ పుత్రుకను ఏకాంత

మునఁ జూడవలసియున్నది. దానికి దగిన యేర్పాటు చేయు మని చెప్పెను. మృణి యట్లులే కాండబడెప్పెనుగాని తన బిడ్డకు శివునకు కాళికి రాజు లిచ్చునేమో యఁ మిక్కిలి దుఃఖపడుచుండెను అమానాస్య రానేవచ్చెను. అనాఁడా యింటిలో నొకరికిని కాటువ్రేసినను మొగమున నెత్తురులేదు. ఒకరైనను మెతుకు ముట్టలేదు. అందఱు శోకాంధకారమున మునిగియుండిరి. చీకటిపడఁగానే రాజు చంద్రహాసము ధరించి చక్క మంత్రియినికి వచ్చి తనకుఁగా నేర్పాటుచేసి యుంచిఁ గదిలోనికి ఆ బిడ్డను గోడ్గొనిపోయి శివపూజ గావించి యక్షతలు నీళ్ళు పూలు అబిడ్డపై జల్లి అమ్మాయీ! నా పూర్వజన్మవృత్తాంతము చెప్పుమా యని యడిగెను. ఆ బిడ్డయు సిగ్గున తలనంచుకొని యిల్లనియె. రాజా! నా కేది యో యొకవింతజ్ఞాన ముదయించి చెప్పుచున్నాను. నీ పూర్వ వృత్తాంతము నా పూర్వవృత్తాంతము నాటకమాడినట్లు నాకు కనులకుగోచరించుచున్నది. దానినిజూచిచెప్పుచున్నానువినుము.

ఇప్పటికి నూఱుసంవత్సరములకు ముందు గోదావరీతీర మున నొక్క గ్రామముందు రామశాస్త్రి యను నొక బ్రాహ్మ ణుఁడుండెను. అతని కొకభార్యయు కొడుకు కోడలు కలరు. ఆయన మిక్కిలి దరిద్రుడు. భిక్షాటనముచే జీవించుచుండెను. ఇట్లుండ ఒకసారి మూఁడహారాత్రములు విడువక జడివాన గాలి వట్టి యింటిలోనివారు బయట తల చూపకుండునట్లు కుండలతో క్రుమ్మరించినట్లు వర్షించెను. పాములను వ్రేలఁదీసి నట్లు జలధారలు పడుచుండెను. ఆమూఁడుదినము లయిన తరువాత ఆ బ్రాహ్మణుఁడు బిచ్చమునకై బయలుదేఱి పోయెను.

ఇండ్లుగోడలు చక్క చేసికొనువారును, పొలములు చూడఁ బోవువారునై జనులందఱు వారివారి కార్యములు వారు చేసికొనుచుండుటచే నీయనకు కావలసినంత బిచ్చము పుట్ట దయ్యెను. ఏదో తగుమాత్రము దొరకఁగా దానిని తెచ్చి భార్యయొద్ద నిచ్చెను. అమెయును అన్నము సిద్ధముచేసి దేవ తార్చన కాఁగానే నలుపురకు నాలుగు విస్తళ్ళలో సమభాగ ములుగా వడ్డించెను. ఆ సమయమునకు సరిగ నిద్దఱు బ్రాహ్మ ణులు ఆకలిచే సోలిపోవుచువచ్చి అయ్యా! ఆకలిచే ప్రాణములు పోవుచున్నవి, కొంచెము అన్నముండిన పెట్టెదరా యని యడిగిరి. ఆ మాటలు వినినతోడనే పెనిమిటి గూమెఱిగిన దగుటచేత ఆ యిల్లాలు తేచుకుక్కవలె రేఁగి మఱినిది దిట్టి మెటికలు విడిచి తన విస్తరి తన కొడుకువిస్తరి యెత్తికొని పోయి లోపలఁ గూర్చుండి కొడుకుతోఁ గూడ భుజింప మొదలుపెట్టెను. కూడులేక చావనీ అని కోడలిహింద కోపముచే నామెవిస్తరి యెత్తుకొని పోలేదు. రామశాస్త్రియు కోడలినిచూచి అమ్మా! నీ వేమనెదవు? అనెను. నేను మీతోపాటిదాననే యని యామె చెప్పెను. అప్పుడాగృహస్థు వచ్చినవారి నాదరించి తమ రెండువిస్తళ్ళు వారిముందుంచెను. ఇంటిలోని కల్లోలము విన్నవారగుటచే ఆ యిద్దఱు బ్రాహ్మ ణులు అయ్యా మా యాకలివంటిదే మీ యాకలి. నీవు పెద్దవాడవు నీ కోడలు చిన్నవడుచు మీకు లేకుండ మేము భుజింపరాదు అని బలాత్కరించి కోడలిచేత ఆ యన్నమును నాలుగాకులలో వడ్డింపఁజేసి నలుపురు భుజించిరి. రాజేంద్రా! ఆ రామశాస్త్రియే నీవు అని చెప్పెను.

ఆ మాటలు విని ఆ రామశాస్త్రి భార్య కొడుకు లెక్కడ పుట్టినారని రా జడిగిన ఆ చిన్నది యిట్లనియె. గయ్యాళిగంగయై చాకరి సుఖదుఃఖములతో నక్కజలేక తనకడువే హెచ్చుగఁ జూచుచుండుటచే అమె పిశాచియై పుట్టెను. తనకు దేవుఁడు కన్నులు బుద్ధి యిచ్చియు వానిని చక్కఁగ నుపయోగింపక దుష్టులగు తల్లి యెట్లీప్సిన నట్లు పోవుటచే ఆయనకొడుకు గానుగెద్దుఁ బుట్టెను. నీవు చూచిన యెద్దు పిశాచి వారిగుఱురే. చేసికొన్నవానికి చేసికొన్నంత యుపకలదుకదా యనిన ఆ కోడలెచ్చట నున్నదని విక్రమార్కుఁ డడిగెను. దాని కామె ప్రత్యుత్తరము చెప్పక తలవంచుకొని విలంబిడి యుండెను. నీవేకదా యా కోడలనిన అవునని తలయూఁచెను.

రా జా మాటలకు సంతోషించి ఆపిల్లతో నెలువలకు వచ్చి మంత్రీ! నీకూతురు చాల బుద్ధిమంతురాలు. అమెబుద్ధికి నేను మెచ్చితిని. నా కోడలుగ దీనిని బరిగ్రహించితిని. ని యభిప్రాయ మేమనెను. చచ్చినబిడ్డ బ్రతికివచ్చినట్లు సంతోష పడుచుండినవాఁడు కావున రాజు ననుగ్రహమునకు మఱిత సంతోషించి ప్రభువు లెట్లుచెప్పిన నట్లేయని మంత్రీ ప్రత్యుత్తర మిచ్చెను. గుడిసము నుముహూర్తము చూచి రాజు వివాహముజరిపి బ్రాహ్మణునకుఁ దాను చెప్పినట్లు బంగారు గుమ్మడికాయయు వెయ్యియెకరముల గ్రామము మాన్యము నిచ్చెను.

శ్రీ రామ నేమ.

శ్రీవాసుదాస స్వామివారి గ్రంథముల పట్టిక.

అయోధ్య కాండ (మంగళము)	క్యాలికోతైండు	... 9- 0-0
అరణ్య కాండ "	"	... 5- 8-0
కిష్కింధ కాండ "	"	... 5- 0-0
సుందర కాండ "	"	... 8- 0-0
ముముక్షుసాతచర్య	తైండు	... 2- 8-0
విడిభాగములు 2 ఒక్కొక్కటి		... 0-14-0
శ్రీ కాసల్యాపరిణయము		... 1- 4-0
సుభద్రావిజయము		... 1- 0-0
శ్రీ కుమారాభ్యుదయము		... 1- 0-0
శ్రీ కాశీహస్తీ మాహాత్మ్యము		... 1- 0-0
ప్రథమసోపానము (భక్తచిత్త చర్య)		... 0- 2-0
ద్వితీయ సోపానము		... 0- 4-0
మేలుకొలుపు		... 0- 4-0

పోతనరత్నములు	కృతినికొండ	...	1-12-0
”	కేపరుతో	...	1- 8-0
సుతిత్రయము		...	0- 4-0
బాలకహితచర్య		...	0- 9 0
కుమారహితచర్య		...	0- 9 0
కుమారీహితచర్య		...	0- 8 0
పతి		...	1- 0 0
సుతి		...	0-12 0
గర్భిణి		...	1- 0 0
సులభవ్యాకరణము (1, 2, 3 భాగములు కలెండు)		...	2- 4 0
హనుమంతుని చరిత్ర (1, 2 భాగములు) ప్రతి 18		...	0- 7 0
సీతాదేవిచరిత్ర (1, 2, 3 భాగములు) ప్రతి 18		...	0- 7 0
నలచరిత్ర		...	0- 7 0
రుక్మాంగదచరిత్ర		...	0- 7 0
అర్జునకథానిధి 1 వ భాగము (నూతన ముద్రణము)		...	0- 8 0
” 2 వ భాగము, 3 వ భాగము. భా 18	”	...	0- 8 0
” 4 వ భాగము, 5 వ భాగము. భా 18	”	...	0- 8 0
నారీధర్మములు		...	0-10-0
హరిశ్చంద్ర చరిత్రము		...	0- 5-0
గురుపూజా విధానము		...	0- 3-0
గేయరామాయణము		...	0- 2 0
కోదండరామ మాహాత్మ్యము		...	1- 0 0
దేవాలయ తత్వము		...	0- 1-0
శ్రీ నాసుదానస్వామి ఆననపటములు ఒక్కొక్కటి		...	0-
శ్రీ నాసుదానస్వామి ఉద్యోగము		..	0-
శ్రీ నాసుదాన కీర్తనలు (తృతీయముద్రణము)		.	1-
పండునళి (దానశేష కృతము)		...	0-
గోవిందదామోదర స్తోత్రము	”	...	0-
సుతిత్రయము, దండకత్రయము	ప్రతి 18	...	0-
కృష్ణమంజరి		...	0-
హరినామ మహిమా శతకము		...	0- 2-0
కోదండరామ సాక్షాత్కారము (త్రివర్ణము)		...	0- 4-0
నారాయణాద్వయమంత్రమూర్తి (పాటో)		...	0- 4-0

